

# 824 பேருக்கு கொரோனா

கொழும்பு, மே. 08  
கொரோனாவைரஸ்தொற்றால் பாதிக்கப்பட்ட மேலும் 20 பேர் நேற்று வியாழக்கிழமைநள்ளிரவு அடையாளம் காணப்பட்டுள்ளனர் என்று சுகாதார அமைச்சின் தொற்று நோயியல் பிரிவு அறிவித்துள்ளது.

இலங்கையில் கொரோனாவைரஸ் தொற்றால் பாதிக்கப்பட்டோரின் எண்ணிக்கை 824ஆக (ஜனவரியில் பாதிக்கப்பட்ட சீனப் பெண் உட்பட) அதிகரித்துள்ளது.

நேற்று வியாழக்கிழமை மட்டும் 27 பேர் கொரோனாவைரஸ் தொற்றுக்குள்ளாகிய நிலையில் அடையாளம் காணப்பட்டுள்ளனர்.

இதுவரை 232 பேர் முழுமையாகக் குணமடைந்து வீடுதிரும்பியுள்ளனர். 9 பேர் உயிரிழந்துள்ளனர்.

# காலக்கதிர்

Kalaikkathir

சாயல் 01 வள்ளுவர் ஆண்டு 2051 சித்திரை 25 வெள்ளிக்கிழமை 08.05.2020 கதிர் 52

# வரம்பையும் மீறிக் கடன் அரசு வாங்கியுள்ளதாம்!

## ஆய்வில் அதிர்ச்சித் தகவல்

**ச**ட்டரீதியாக அனுமதிக்கப்பட்ட வரம்பை மீறி அதிகமாகப் பல ஆயிரக் கோடி ரூபாவை இலங்கை அரசாங்கம் கடனாக பெற்றுள்ளது என்ற அதிர்ச்சித் தகவல் ஆய்வுகள் மூலம் தெரிய வந்துள்ளது. இந்த ஆண்டின் முடிந்த நான்கு மாதங்களில் மாத்திரம் 12 ஆயிரம் கோடி ரூபாவை

அரசு மேலதிகக் கடனாகப் பெற்றுள்ளதாக, இலங்கையில் பொருளாதார நெருக்கடியின் தீவிரத்தை வெளிக்காட்டும் வகையில், தலைநகரை மையமாகக் கொண்டு செயற்படும் ஆராய்ச்சி நிறுவனம் வெளியிட்டுள்ள சமீபத்திய புள்ளி விவரங்களின் ஊடாக தெரியவந்துள்ளது.



## தமிழ்க் கூட்டமைப்பினர் மஹிந்தவிடம் சரணாகதி சொல்கிறார் டக்ளஸ்

கொழும்பு, மே. 09  
தேர்தல் நெருங்கியுள்ளதால் தமிழ் மக்கள் மத்தியில் தாம் இழந்துள்ள அரசியல் செல்வாக்கை மீண்டும் நிலைநிறுத்தவும், அரசியல் வெறுமையில் இருந்து தம்மைப் பாதுகாத்துக்கொண்டு மக்களின் வாக்குகளை அபகரிப்பதற்காகவுமே தமிழரசுக் கட்சியினர் பிரதமர் மஹிந்த ராஜபக்ஷவிடம் சரணாகதி

யாகியுள்ளனர் என அமைச்சர் டக்ளஸ் தேவானந்தா தெரிவித்துள்ளார். ஆனால், காலம் கடந்த ஞானமாகக் கூட மக்களின் நலன்களுக்காக அவர்கள் இப்போதும் தம்மை மாற்றிக் கொள்ளவில்லை என அவர் குறிப்பிட்டுள்ளார். அண்மையில் பிரதமர் மஹிந்தவிடமே



## அதிகார அரசியல்வாதிகளுக்கு புதுவகையான வைரஸ் தொற்று

### அசாத் சாலியின் கண்டுபிடிப்பு இது

கொழும்பு, மே. 08  
அதிகார அரசியல்வாதிகளுக்குப் புதுவகையான தேர்தல் வைரஸ் தொற்றியுள்ளதால், கொரோனாவைரஸின் தாக்கத்தை அவர்கள் பெரிதாக பொருட்படுத்துவதாகத் தெரியவில்லையென மேல்மாகாண முன்னாள் ஆளுநர் அசாத் சாலி தெரிவித்தார். இது தொடர்பாக அவர் குறிப்பிடுகையில் -

பொதுத் தேர்தலில் மூன்றில் இரண்டு பெரும்பான்மையைப் பெற்றிட வேண்டும் என்பதில் கச்சிதமாகக் காய்நகர்த்தும் இவர்கள், பெரும்பான்மை சிங்கள வாக்குகளைக் குறிவைத்து முஸ்லிம்கள் மீது வஞ்சம் தீர்த்து வருகின்றார்கள். முஸ்லிம் ஜனாசாக்களை எரித்துத் தான் ஆக வேண்டுமென



## சஹ்ரானின் பயிற்சிக் கூடமாக இயங்கிய விடுதி சுற்றிவளைப்பு

மட்டக்களப்பு, மே. 08  
மட்டக்களப்பு, காத்தான்குடியில் உள்ள கர்பலா பிரதேச கடற்கரை ஓரத்தில் உள்ள விடுதியொன்று இன்று வெள்ளிக்கிழமை மாலை சுற்றிவளைக்கப்பட்டுள்ளது.



## சஜித் அணி நகர்த்தல் பத்திரம் தாக்கல்

கொழும்பு, மே. 08  
பொதுத் தேர்தல் அறிவிப்புக்கு எதிரான மனு தொடர்பான நகர்த்தல் பத்திரமொன்றை ஐக்கிய மக்கள் சக்தி இன்று உயர் நீதிமன்றத்தில் தாக்கல் செய்துள்ளது.

ஏற்கனவே ஐக்கிய மக்கள் சக்தியினால் தாக்கல் செய்யப்பட்ட மனுவை 11 அல்லது 13 அல்லது 14ஆம் திகதிகளில் விசாரணைக்கு எடுக்க வேண்டுமெனக் குறிப்பிட்டு, இந்த நகர்த்தல் பத்திரம் இன்று தாக்கல் செய்யப்பட்டது.

சட்டத்தரணி தினேஷ் விதானபத்திரண இதனை தாக்கல் செய்துள்ளார்.

அந்த மனுவில் -  
மார்ச் 2 ஆம் திகதி அந்தக் கால நாடாளுமன்றத்தைக் கலைத்து வர்த்தமானி அறிவிப்பை ஜனாதிபதி வெளியிட்டார். பொதுத் தேர்தல் ஏப்ரல் 25 ஆம் திகதி தேர்தல்



## விவசாயிகள், மீனவருக்கு 5,000 ரூபா கொடுப்பனவு

கொழும்பு, மே. 09  
அனைத்து ஓய்வூதியம் பெறும் விவசாயிகள், மீனவர்களுக்கு மாதாந்தம் 5 ஆயிரம் ரூபா கொடுப்பனவு வழங்கப்படும் என்று அரசு அறிவித்துள்ளது.

அதன்படி இந்தக் கொடுப்பனவை தபால்களில் பெற்றுக்கொள்ள முடியும் என்று விவசாய மற்றும் விவசாயக் காப்பீட்டுச் சபையின் தலைவர் சட்டத்தரணி பிரேமச்சந்திர எபா தெரிவித்தார்.

ஜனாதிபதியின் ஆலோசனையின் பேரில் கொரோனாநோயால் நாட்டில் ஏற்பட்ட அசாதாரண சூழ்நிலையால் குறைந்த வருமானம் பெறும் குடும்பங்களுக்கு 5 ஆயிரம் ரூபா கொடுப்பனவு வழங்கப்படுகிறது.

அதன்படி, ஓய்வூதியம் பெறும் விவசாயிகள், மீனவர்களுக்கும் மேலதிகமாக இந்தக் கொடுப்பனவை வழங்குமாறு ஜனாதிபதி உத்தரவிட்டுள்ளார்.



## வீட்டுக்குள் சுரங்கம் வெட்டி கசிப்பு காய்ச்சி விறற்றவர் இன்று சிக்கினார்



யாழ்ப்பாணம், மே. 08  
வீட்டுக்குள் சுரங்கம் வெட்டிச் சட்டத்துக்குப் புறம்பான கசிப்பு உற்பத்தியில் ஈடுபட்டு, அதனை விற்பனை செய்த குற்றச்சாட்டில் ஒருவர் இன்று கோப்பாய் பொலிஸாரால் கைது செய்யப்பட்டார்.



## அன்ரனோவ் விமானங்களை திருத்துவதற்கு நடவடிக்கை

### பொறியியலாளர்கள் அறுவர் உக்கிரைனிலிருந்து வருகை

விமானபடைக்குச் சொந்தமான - பழுதடைந்த நிலையில் உள்ள - நான்கு அன்ரனோவ் விமானங்களைப் பறக்கும் நிலைக்குச் சீர்செய்வதற்காக உக்கிரைன் நாட்டில் இருந்து ஆறு விமானப்பொறியியலாளர்களைக் கொண்ட குழு ஒன்று இன்று காலை விசேட விமானம் மூலம் இலங்கை வந்தடைந்துள்ளது. இவர்கள் நீர்கொழும்பிலுள்ள ஜெட்விங் லகூன் ஹோட்டலில் 14 நாட்கள் சுய தனிமைப்படுத்திக் கொண்டதன் பின்னர் முதற்கட்டமாக அந்த நான்கு விமானங்களையும் பறப்பை மேற்கொள்ளும் வகையில் தயார் செய்வார்கள். பின்னர்

இறுதிக் கட்டப்பணிகளுக்காக இலங்கை விமானிகளால் அவை உக்கிரைனுக்கு எடுத்து செல்லப்படும்.

இது குறித்து விமானப் படைப் பேச்சாளர் கப்டன் டூன் விஜேசிங்க தெரிவிக்கையில் தற்போதைய நிலையில் விமானப் படையிடம் சரக்கு விமானங்கள் ஏதும் இல்லை. இந்த நான்கு விமானங்களும் திருத்தப்பட்டதும் பயணிகள் மற்றும் சரக்கு விமான சேவைக்கு அவற்றைப் பயன்படுத்த முடியும் என்றார்.

மேற்படி 4 ஹி 32 ரக விமானங்கள் 1995 காலப் பகுதியிலேயே விமானபடையில் சேர்த்து கொள்ளப்பட்டது

## நெல்சன் மண்டேலாவிடம் கொழும்பில் சிலை அமையும்

நெல்சன் மண்டேலாவினுடைய உருவச்சிலையைக் கொழும்புமாநகரில் வைப்பதற்கு அமைச்சரவை அனுமதி அளித்துள்ளது.

கொழும்பு மாநகர நூலக வளாகத்திலேயே சிலை நிறுவப்படும். இருப்பினும் அரசு நிதி அதற்கு பயன்படுத்தப்பட மாட்டாது.

அண்மைகாலமாக உலகளவில் பெரிதும் மதிக்கப்படும் தலைவர்களின் சிலைகளை வைத்தல் மற்றும் நினை

வாலயங்களை அமைத்தல் போன்றவை மூலம் அவர்களைக் கௌரவிப்படுத்துவதற்கான பல விண்ணப்பங்கள் முன்வைக்கப்பட்ட போதிலும், அவற்றை ஒரே இடத்தில் அமைப்பதையே அரசாங்கம் விரும்புகின்றது என்று தெரிவிக்கப்பட்டுள்ளது.

நெல்சன் மண்டேலா தென்னாபிரிக்காவின் முதல் கறுப்பின அதிபராக 1994 ஆம் ஆண்டு தெரிவாகினார் என்பது அனைவரும் அறிந்ததே.

### சஹ்ரானின் .....

(முதலாம் பக்கத் தொடர்ச்சி)  
இந்த விடுதி உயிர்த்த ஞாயிறு தற்கொலைத்தாக்குதல் சூத்திரதாசி சஹ்ரான், தனது உறுப்பினர்களுக்குப் பயிற்சியளித்த பகுதியாக அடையாளம் காணப்பட்டுள்ளதாகத் தெரிவிக்கப்பட்டுள்ளது. இந்நிலையில், காத்தான்குடிப் பொலிஸார் மற்றும் கொழும்பில் இருந்து வருகைகொண்ட பயங்கரவாதத் தடுப்புப் பிரிவினர் இந்த விடுதியை சுற்றிவளைத்துள்ளனர்.

அத்துடன் அந்தப் பகுதியில் தேடுதல் நடவடிக்கை மேற்கொள்ளப்பட்டுள்ளது.

### வீட்டுக்குள் சரங்கம் .....

(முதலாம் பக்கத் தொடர்ச்சி)  
ஊரெழு பகுதியில் இந்தக் கசிப்பு உற்பத்தி நடவடிக்கை பொலிஸாரால் முறியடிக்கப்பட்டுள்ளது.

கோப்பாய்பொலிஸாருக்கு இரகசியத் தகவலின் அடிப்படையில் முன்னெடுக்கப்பட்ட விசாரணையில் இந்த கசிப்பு உற்பத்தி இடம் கண்டுபிடிக்கப்பட்டதாகப் பொலிஸார் குறிப்பிட்டனர்.

மிகவும் நூதனமான முறையில் வீட்டுக்குள்ளேயே கிடங்கு வெட்டி, அதற்குள் கசிப்பு மறைத்து வைக்கப்பட்டிருந்த நிலையில் கண்டுபிடிக்கப்பட்டுள்ளது.

சுரங்கத்திலிருந்து 12 போத்தல் கசிப்பு பொலிஸாரால் மீட்கப்பட்டுள்ளது. சந்தேகத்தில் ஒருவர் கைது செய்யப்பட்டுள்ளார்.

வீட்டில் கசிப்பு காய்ச்சுவதற்கான உபகரணங்களும் மீட்கப்பட்டுள்ளன.

இதேவேளை, கோப்பாய் ராச வீதிப் பகுதியிலுள்ள வீடொன்றில் இருந்து 6 போத்தல் கசிப்பும் 29 போத்தல் கோடாவும் மீட்கப்பட்டுள்ளன. இந்த சம்பவத்துடன் தொடர்புடைய குற்றச்சாட்டில் 54 வயதுடைய பெண் ஒருவரும் கைது செய்யப்பட்டுள்ளார்.

கடந்த சில நாட்களாக கோப்பாய் பொலிஸ் பிரிவில் தொடர்ச்சியாக கசிப்பு உற்பத்தியுடன் தொடர்புடைய கைதுகள் இடம்பெற்று வருகின்றமை குறிப்பிடத்தக்கது.

### விவசாயிகள் .....

(முதலாம் பக்கத் தொடர்ச்சி)  
இந்த மாதத்தின் 11, 12, 13, 14 மற்றும் 15 ஆகிய திகதிகளில் அருகில் உள்ள தபால் நிலையங்களிலிருந்து இந்தக் கொடுப்பனவைப் பெறுவதற்கு தேவையான அனைத்து ஏற்பாடுகளும் செய்யப்பட்டுள்ளன என்று விவசாய மற்றும் விவசாய காப்பீட்டுச் சபையின் தலைவர் குறிப்பிட்டுள்ளார்.

அதன்படி, ஓய்வூதியம்பெறும் விவசாயிகள், மீனவர்கள் உள்பட 4 லட்சத்து 50 ஆயிரம் பயனாளிகளுக்கு வழங்குவதற்கு என 83 கோடி ரூபா ஒதுக்கீடு செய்யப்பட்டுள்ளது.

நாட்டில் 4 ஆயிரத்து 200 தபால் நிலையங்கள் மூலம் இந்தக் கொடுப்பனவை செலுத்துவதற்கு தபால் மா அதிபர் ஒப்புக் கொண்டுள்ளார். அவசர காலங்களில் ஊரடங்கு அனுமதிப்பத்திரமாக ஓய்வூதியக்கணக்குபத்தகத்தைப் பயன்படுத்தலாம் என்று தெரிவிக்கப்பட்டுள்ளது.

### வாரம்பையும் மீறிக் கடன் அரசு .....

(முதலாம் பக்கத் தொடர்ச்சி)  
கடந்த ஒக்டோபரில் நாடாளுமன்றத்தால் அங்கீகரிக்கப்பட்ட கணக்கறிக்கைக்கு அமைய, ஜனவரி - ஏப்ரல் காலத்திற்காக பெற்றுக்கொள்ளக்கூடிய கடன் தொகை 72 ஆயிரத்து நூறு கோடி ரூபா மாத்திரமே எனக் குறிப்பிடப்பட்டுள்ளது.

வெரைட் ரிசர்ச்சின் அறிக்கைக்கு அமைய, இலங்கை அரசு, உள்நாட்டிலும் வெளிநாட்டிலும் 84 ஆயிரத்து நூறு கோடி ரூபா வரை கடன் பெற்றுள்ளமை தெரியவந்துள்ளது.

கடன் வரம்பை மாற்றும் அதிகாரம் நாடாளுமன்றத்திற்கு மாத்திரமே காணப்படுவதாக நிறுவனத்தின் தலைவர் தெரிவித்துள்ளார்.

நாடாளுமன்றத்தை மீளக் கூட்டுவதற்கு பல்வேறு காரணங்கள் தெரிவிக்கப்படுகின்ற நிலையில், இந்த விடயம் மிக முக்கியமானது என வெரைட் ரிசர்ச் நிறுவனத்தின் நிர்வாக இயக்குநரும், பொருளாதார நிபுணருமான, நிரந்தர் டி மெல் சமூக ஊடகத்தில் பதிவிட்டுள்ளார்.

## ஜயசந்தர முன்வைத்துள்ள கோரிக்கை தனிப்பட்டதே!

### அது கட்டாயமானது அல்ல என்கிறது அரசு

கொழும்பு, மே. 08  
அரசு ஊழியர்களிடம் ஜனாதிபதியின் செயலாளர் பி.பி. ஜயசந்தர ஒருதனிப்பட்ட கோரிக்கையையே முன்வைத்தார். மே மாதத்துக்கான அரசு ஊழியர்களின் சம்பளத்தில் ஒரு பகுதியை விதவைகள் மற்றும் அநாதைகள் நிதிக்கு நன்கொடையாக வழங்குமாறு கோரியமை அரசின் உத்தியோகபூர்வ கோரிக்கை அல்ல என்று அமைச்சரவைப் பேச்சாளர் அமைச்சர் பந்துல குணவர்த்தன விளக்கமளித்துள்ளார். இன்று அரசு தகவல் திணைக்களத்தில் நடைபெற்ற செய்தியாளர் சந்திப்பில் அவர் இதனைத் தெரிவித்தார்.

இது ஒரு தனிப்பட்ட கோரிக்கை என்றும் நன்கொடை வழங்குவது கட்டாயமில்லை என்றும் கடிதத்தில் தெளிவாக குறிப்பிடப்பட்டுள்ளது என்றும் அமைச்சர் பந்துல குணவர்த்தன குறிப்பிட்டார்.

கொரோனாவை எதிர்த்து நோயால் தற்போதைய சூழ்நிலையை கருத்தில் கொண்டு அவர் செய்த வேண்டுகோளின் பேரில் ஜனாதிபதியின் செயலாளர் சமூக ஊடகங்களில் நியாயமற்ற முறையில் விமர்சிக்கப்படுகிறார் என்றும் அவர் கூறினார்.

### தமிழ்க் கூட்டமைப்பினர் .....

(முதலாம் பக்கத் தொடர்ச்சி)  
அடம்பிடித்து, அதனைச் சரியாகச் செய்து வரும் இவர்கள், கொரோனா பீடக்காத மட்டக்குளி பாத்திமாவையும் வேண்டுமென்றே எரித்துச் சாம்பராக்கிவிட்டார்கள்.

தகனக் கிரியைகளில் பாத்திமாவின் கணவர் உட்பட குடும்பத்தினர் பங்கேற்பதைத் தடுத்து, அவர்களை இழுத்துக் கொண்டு தனிமைப்படுத்தல் முகாமுக்குக் கொண்டு சென்ற கொடூரத்தை நாம் பார்க்கின்றோம்.

தற்போது மருத்துவ ஆய்வுகூட உயரதிகாரி ஒருவரின் தகவலின்படி, 13 பேரின் கொரோனா பரிசோதனை அறிக்கைகள் பிழையானவை எனவும், அதாவது

அவர்களுக்கு கொரோனா இல்லை யென்றும் தெட்டத்தெளிவாக, பகிரங்கமாகக் கூறியுள்ளார்.

இதற்கெல்லாம் உலக சுகாதார ஸ்தாபனத்தின் துணைத் தலைவராக பதவியைப் பொறுப்பேற்கவுள்ள டாக்டர் அனில் ஜாசிங்க பதில் கூறவேண்டும்.

சுகாதார அதிகாரிகள் மற்றும் சட்டவைத்திய அதிகாரிகள் கூறுவதையும் எடுத்த முடிவுகளையுமே நடைமுறைப்படுத்துவதாகக் கூறும் அரசாங்கம், எப்போதாவது அதிகாரிகளுக்கு அடங்கி நடந்திருக்கின்றதா?

தேர்தலுக்கு இவர்கள் அவசரப்படுவதன் நோக்கம், நாங்கள் போகப்போகத் தெரியவரும் - என்றார்.

### தமிழ்க் கூட்டமைப்பினர் .....

(முதலாம் பக்கத் தொடர்ச்சி)  
தமிழ் தேசியக் கூட்டமைப்பின் சந்திப்பு குறித்து கருத்துத் தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் கூறுகையில் - தமிழ் மக்களின் பெயரால் குறிப்பாக பிரதமர் மஹிந்த ராஜபக்ஷ தரப்பினரது ஆட்சிக்கு எதிராக எதிர்ப்பு அரசியல் நடத்தியவர்கள் இன்று எமது அரசுடன் பேசுவதற்கு கபடத்தனமும் உள்நோக்கம் கொண்டதாகவுமே கருதப்படுகின்றது.

கடந்த ஐந்து வருடங்கள் நல்லாட்சியைப் பார்த்த சாரதியாக இருந்து நடத்தியவர்கள் அத்தருணத்தில் எமது மக்களின் அன்றாடப் பிரச்சினை முதற்கொண்டு அரசியல் பிரச்சினைவரை பலவற்றுக்குத் தீர்வைப் பெற்றுக்கொடுத்திருந்திருக்க முடியும். ஆனால் அப்போது எந்த நடவடிக்கைகளும் மேற்கொள்ளாது இருந்தனர். இன்று மக்களின் நலன் காக்க முயல்வதாகக் கூறுவது வேடிக்கையாகவுள்ளது.

இதைவிட, 2008 ஆம் ஆண்டில் வன்னியில் இறுதி யுத்தம் உக்கிரம் பெற்றிருந்த தருணத்தில் இதே மஹிந்த

ராஜபக்ஷதான் இந்நாட்டின் அதிகாரம் மிக்க ஜனாதிபதியாக இருந்தார். அன்று இதே கூட்டமைப்பினரை அவர் பேச அழைத்தபோது மறுத்தார்கள். வாய்ப்பாத்தி மெளனிகளாக இருந்தார்கள்.

இவர்கள் அன்றும், இன்றுபோல நாட்டின் நிலைமையை உணர்ந்து இதற்கையதொரு நிலைப்பாட்டை எடுத்து இதே மக்களுக்காக பேசியிருந்தால், முடிந்துபோன முள்ளிவாய்க்கால் துயரம் நடந்திருக்க வாய்ப்பே இருந்திருக்காது. எமது மக்களின் வாழ்வியலையும் அவர்களது அபிலாசைகளையும் முடியுமான வரை காப்பாற்றியிருக்க முடிந்திருக்கும்.

ஆனால், இன்று கொரோனா என்ற தொற்றைக் காரணமாகாட்டி பிரதமரை சந்தித்திருப்பது காலம் கடந்த ஞானம் போன்றது என்பதை விட உள்நோக்கம் கொண்டதாகவே கருதப்படுகின்றது - என்றார்.

### சஜித் அணி .....

(முதலாம் பக்கத் தொடர்ச்சி)  
நடைபெறுமென அறிவித்திருந்தார். இருப்பினும், பொதுத் தேர்தலை ஏப்ரல் 25 ஆம் திகதி நடத்த இயலாமை காரணமாக தேர்தலை ஆணைக்குழு ஜூன் 20 ஆம் திகதிக்கு ஒத்திவைத்துள்ளது.

ஜூன் 20 தேர்தல் என அறிவிக்கப்பட்டது அரசமைப்பின் விதிகளின்படி முரணானது. நாடாளுமன்றத்தைக் கலைக்கும் ஜனாதிபதி வெளியிட்டுள்ள வர்த்தமானி அறிவிப்பு, நாடாளுமன்றம் கலைக்கப்பட்ட 3 மாதத்தில் புதிய நாடாளுமன்றம் கூட்டப்படவேண்டியது, புதிய தேர்தல் திகதி என்பன ஒன்றுக்கொன்று முரணானவை.

ஒக்டோபர் 23, 2019 அன்று நாடாளுமன்றம் நிறைவேற்றிய ஒதுக்கீட்டுச் சட்டத்தின்படி, அரசு நிதியை ஏப்ரல் 30 வரை மட்டுமே செலவழிக்க தற்போதைய அரசுக்கு அதிகாரம் உள்ளது. அரசு நிதிகள் நாடாளுமன்றத்தின் ஒப்புதல் இல்லாமல் அரசால் பயன்படுத்தப்படுவது அரசமைப்பை மீறுவதாகும்.

இந்த நடவடிக்கைகளின் மூலம் அரசு தனது அடிப்படை உரிமைகளை மீறியுள்ளது என்று மனுதாரர் முறையிட உள்ளார்.

கொரோனா தொற்று நோய் காரணமாக ஏற்பட்டுள்ள பொருளாதார சரிவு உட்பட நாடு எதிர்கொள்ளும் பல பிரச்சினைகளை நாடாளுமன்றத்தின் ஊடாக மாத்திரமே, தீர்க்க முடியுமென, தமிழ் தேசிய கூட்டமைப்பு கடந்த வாரம் பிரதமர் மஹிந்த ராஜபக்ஷவுக்கு அனுப்பி வைத்த கடிதத்தில் தெரிவித்திருந்தது.

திறைசேரி பட்டியல்கள், பத்திரங்கள் மற்றும் பிணைப்பத்திரங்களை வழங்குவதன் மூலம் கடந்த நான்கு மாதங்களில் அரசாங்கம் அதிக கடனைப் பெற்றுள்ளது. அதன் பெறுமதி 74 ஆயிரத்து 225 கோடி ரூபாவாகும்.

மீதமுள்ள வெளிநாட்டுக் கடன் சீனாவால் வழங்கப்பட்டுள்ளதோடு அதன் பெறுமதி 96 ஆயிரத்து 400 கோடி ரூபாவாகும்.

கடனில் இருந்து தப்பிக்க அரசு ஊழியர்களின் சம்பளத்தை வழங்குமாறு ஜனாதிபதியின் செயலாளர் கோரிக்கை விடுத்த மறுதினமே, வெரைட் ரிசர்ச் இந்தத் தகவலை வெளியிட்டுள்ளது.

## நமது பார்வை

உண்மை - நேர்மை - பக்கம் - சாராமை

ஆசிரியரீடம்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com  
தொலைபேசி - 021 222 3000 இணையம் - onlinekathir.com

## மதில் மேல் பூனை சஜித்

தாம் புதிய விடயம் ஒன்றைக் கண்டுபிடித்தவர் போல ஒரு தகவலை வெளிப்படுத்தியிருக்கின்றார் ஐக்கிய மக்கள் சக்தியின் தலைவர் சஜித் பிரேமதாஸ்.

“நல்லாட்சி அரசில் அரசியல் தீர்வுக்கான புதிய அரசமைப்பு மற்றும் அரசியல் கைதிகள் விடுதலை ஆகிய விவகாரங்களைக் குழப்பியடித்தவர் ராஜபக்ஷ அணியினரே. அவர்கள்தான் இனவாதிகளைத் தூண்டிவிட்டு இணக்கத் தீர்வு விடயங்களுக்கு எதிராக வெளியில் ஆர்ப்பாட்டங்களையும் நடத்தச் செய்தவர்கள்.” - என்று அவர் தெரிவித்திருக்கின்றார்.

அவர் கூறிய விடயம் ஒன்றும் தமிழர்களுக்கும் உலகுக்கும் புதிய விவகாரம் அல்ல.

விமல் வீரவன்ஸு, உதய கம்மன்பில்லவிலிருந்து, மஹிந்த ராஜபக்ஷ, கோட்டாபய ராஜபக்ஷ வரை இந்த நிலைப்பாட்டில் தான் இருந்தனர், இருக்கின்றனர் என்பது புதிய விடயமல்ல. அவர்கள் வெளிப்படையாக எடுத்த நிலைப்பாடுதான் அது.

இன்னும் கொஞ்சம் விளக்கமாகக் கூறப்போனால் இதை - இந்த நிலைப்பாட்டை - தென்னிலங்கையில் பலமாக ஒலித்த தன் மூலமே ஜனாதிபதித் தேர்தலில் அத்தரப்பு பெரு வெற்றியீட்டியது, எதிர்த்து நின்ற சஜித் தரப்பு துவண்டு போனது.

ஆகவே வெளிப்படையாக பேசி, வெளிப்படுத்தி, அம்பலப்படுத்தி ராஜபக்ஷக்கள் மேற்கொண்ட நிலைப்பாட்டை இப்போது புதிய விடயமாக சஜித் பிரேமதாஸ் பகிரங்கப்படுத்துவதில் புதுமை ஏதும் இல்லை. அர்த்தமும் ஏதும் கிடையாது.

இன்னொரு விடயத்தையும் சஜித் பிரேமதாஸா சுட்டிக்காட்டியிருக்கின்றார்.

“ராஜபக்ஷக்களை இரா.சம்பந்தன் தலைமையிலான தமிழ்த் தேசியக் கூட்டமைப்பினர் சந்தித்துள்ளனர். ராஜபக்ஷ வினர் கூட்டமைப்பினருக்கு வெறும் வாக்குறுதிகளைத்தான் வழங்குவர். அவற்றை ஒருபோதும் அவர்கள் நிறைவேற்ற மாட்டார்கள். இது கடந்த கால வரலாறு. இனியும் அவ்வாறுதான் நடக்கும்.” - இப்படிக்கூறியிருக்கின்றார் சஜித்.

நல்லது. இனி விடயத்துக்கு வருவோம்.

ராஜபக்ஷக்களின் நிலைப்பாடு யாது என்பது வெளிப்படையானது. அவர்கள் பேரினவாதத்தில் ஊறித் திளைத்தவர்கள். பேரினவாதத்தைக் கிளப்பி, அதில் அரசியல் குளிர்காய்ந்து, வாக்கு வங்கியை அறுவடை செய்து, அதில் ஆட்சி அதிகாரத்தைத் தக்க வைத்துக் கொள்ளலாம் என்பதில் அவர்கள் உறுதியாகவும், தெளிவாகவும் இருக்கின்றார்கள்.

அதை சஜித் பிரேமதாஸாதான் தமிழர்களுக்குச் சுட்டிக்காட்டிப் புரிய வைக்க வேண்டும் என்பதல்ல. அது எமக்கு நன்கு தெரியும்.

எமக்குத் தெரிய வேண்டியது எது என்றால், ராஜபக்ஷக்களை விமர்சிக்கும் சஜித் பிரேமதாஸ் எங்கு நிற்கின்றார், தேசிய இனப்பிரச்சினை தொடர்பாக அவரின் நிலைப்பாடு யாது, தென்னிலங்கை வாக்குக்காக பௌத்த, சிங்களப் பேரினவாதத் தீவிரப் போக்கிற்குத் தாம் இணங்காதவர் - அதில் தெளிவானவர் - என்பதை வெளிப்படுத்தி, பகிரங்கப்படுத்திச் செயற்படும் முதுகுத் துணிவு உள்ளவர் எனத் தம்மை அடையாளப்படுத்தக் கூடியவரா என்பவை போன்றவைதான்.

இது விடயத்தில் ராஜபக்ஷக்களை சஜித் பிரேமதாஸ் வைவது சுட்டியைப் பார்த்து பாணை கறுப்பு என்று திட்டவதற்கு ஒப்பானதுதான் என்பதை தமிழரின் கருத்து நிலைப்பாடாகும்.

கடந்த ஜனாதிபதித் தேர்தலிலும் சரி, அதற்குப் பின்னர் இன்று வரையிலும் சரி, தமிழரின் தேசிய இனப்பிரச்சினைக்குத் தீர்வாகத் தாம் வைத்திருக்கும் திட்டம் யாது, தம்முடைய கொள்கை நிலைப்பாடு யாது, தாம் எந்த நிலைப்பாட்டைக் கைக் கொள்ளப் போகின்றார் என்று எதையும் பகிரங்கப்படுத்தாமல் அவர் ஒளித்துப் பிடித்து விளையாடி வருகின்றார்.

சரியோ, பிழையோ தமிழரின் தேசிய இனப்பிரச்சினைக்கு நியாயத் தீர்வு காண்பேன் என்று தென்னிலங்கை மக்கள் மத்தியில் அறிவித்தமையால்தான் இன்று இலங்கை மக்களினால் தேசிய அரசியலில் ஓரங்கட்டப்பட்டிருக்கின்றார் ரணில். அந்தத் தனிமைப்படுத்தலைப் பயன்படுத்தித்தான் ஐ.தே. கட்சியை உடைத்துப் பலமான மாற்றுக் கூட்டமைப்பு ஒன்றை உருவாக்க சஜித்தால் முடிந்துள்ளது.

நல்லாட்சி அரசில் ஒரு நாள் தன்னும் ரணில் அரசு முன்னெடுத்த தீர்வுத் திட்ட முயற்சிகளைப் பாராட்டி நாடாளுமன்றில் பேசியவரல்லர் சஜித். அந்த முயற்சிக்கு ஆதரவாக பொதுவெளியில் பிரசார நடவடிக்கைகளை யோ, ஆதரவுத் செயற்பாடுகளை யோ பகிரங்கமாக முன்னெடுக்காமல் மதில் மேல் பூனையாக நடந்தவர் சஜித்.

இப்போது அவர் தமிழருக்காக கவலைப்படுபவர் போல பேசுவது, ஏதோ ஒன்று வேதம் ஒதுவது போலத்தான் நார சமாய்க் காதில் விழுகின்றது.

ஏமாற்றிய சிங்கள அரசுகளை விட்டுவிட்டு  
விக்கியின் மீது கூட்டமைப்பினர் பாய்ச்சலா?

## சுரேஷ் பிரேமச்சந்திரன் சீற்றம்



கடந்தநாளைக் கரை வருடமாக ரணில் அரசுக்கு முட்டுக் கொடுத்தும், அவர்கள் அதைக் கணக்கிட்டுக் கொள்ளாமல் தமிழ்த் தேசியக் கூட்டமைப்பை ஏமாற்றியுள்ளனர். தமிழ் தேசிய கூட்டமைப்புக்குள் ஏனையவர்கள் எதிர்த்தபோதும், புதிய அரசமைப்பைக் காரணம் காட்டி, ஐ.நாவில் இலங்கைக்கு காலஅவகாசத்தை சுமந்திரன் பெற்றுக் கொடுத்தார். ஆனால் அனைத்திலும் சம்பந்தன், சுமந்திரன் ஏமாற்றப்பட்டுள்ளனர். அந்த ஏமாற்றங்களைப் பற்றி பேசாமல், விக்கினைஸ்வரனால் ஏமாற்றப்பட்டுள்ளோம் என அவர்கள் பேசுவது, அவர்கள் எவ்வளவு தூரம் ஆளுநரப்பின் விசுவாசியாக இருக்கிறார்கள் என்பது தெரிகிறது என்பதைச் சுட்டிக்காட்டியுள்ளார் தமிழ் மக்கள் தேசிய கூட்டணியின் தலைவர் சுரேஷ் பிரேமச்சந்திரன்.

இது குறித்து அவர் வெளியிட்ட அறிக்கையில் தெரிவிக்கப்பட்டுள்ளவை வருமாறு:-

அண்மையில் வடக்கு மாகாணத்தின் முன்னாள் முதலமைச்சர் சி.வி. விக்கினைஸ்வரன் ஒரு கேள்விக்கு பதிலளிக்கையில் சம்பந்தன் முன்னைய அரசை நம்பிக் கெட்டார் என்றும் அவ்வாறான விடயங்கள் தமிழ் மக்களுக்கும் தமிழ் அரசியல் கட்சிகளுக்கும் ஒரு படிப்பிணையாக இருக்கவேண்டும் என்றும் கூறியிருந்தார். தமிழ்த் தேசியக் கூட்டமைப்பின் பேச்சாளரான சுமந்திரன், சம்பந்தன் தான் விக்கினைஸ்வரனை நம்பிக் கெட்டார் என்றும், விக்கினைஸ்வரன் சம்பந்தனுக்குக் கொடுத்த பல உறுதிமொழிகளைக் காப்பாற்றவில்லை என்று கூறியிருப்பதுடன் அரசுடன் தாம் நடத்திய பேச்சுக்களை நியாயப்படுத்தியும் அவரது பதில் அமைந்திருந்தது.

இங்கே கடந்த காலத்தில் தமிழ்த் தேசியக் கூட்டமைப்புடனான எமது அனுபவம் தொடர்பாக சில கருத்துகளை முன்வைக்க விழைகின்றோம்.

முதலாவதாக, விக்கினைஸ்வரனின் கூற்றின் பிரகாரம் சிங்கள அரசியல் தலைமை என்பது தமிழ் மக்களைத் தொடர்ச்சியாக ஏமாற்றி வந்திருக்கிறது என்றும் அதன் ஒரு பகுதியாக கடந்த நல்லாட்சி அரசாங்க காலத்தில் சம்பந்தனும் சுமந்திரனும் அவர்களது குழுவின்மீதும் ஏமாற்றப்பட்டு வந்திருக்கிறார்கள் என்பதையும் அவர் சுட்டிக்காட்டியிருக்கின்றார்.

அதில் என்னதவறு இருக்கின்றது? இலங்கை சுதந்திரம் அடைந்த காலத்திலிருந்து ஒவ்வொரு நாடாளுமன்றத்திலும், புதிய அரசியல் சாசனங்கள் வருகின்றபோதும் தமிழ் மக்கள் முழுமையாக ஏமாற்றப்பட்டிருக்கிறார்கள் என்பது இந்த நாட்டின் அரசியல் வரலாறு. அதைப் போலவே, விடுதலைப் போராட்டம் மௌனிக்கச் செய்யப்பட்டதன் பின்னர், மஹிந்த ராஜபக்ஷவின் அரசிலும், ரணில் - மைத்திரி நல்லாட்சி அரசிலும் தமிழ்த் தலைமைகள் ஏமாற்றப்பட்டிருக்கின்றன என்பதை ஏற்றுக்கொள்வதற்கு கூச்சநாச்சப்படவேண்டிய தேவை என்ன?

கடந்த நல்லாட்சி அரசு கலைக்கப்பட்டதற்குப் பின்னர், தமிழரசுக் கட்சியின் தலைவர் மாவை சேனாதிராஜா தாங்கள் அங்கம் வகித்த நல்லாட்சி அரசு தங்களை ஏமாற்றிவிட்டதாக ஊடகங்களில் தெரிவித்திருந்தார். இதனைக் கூட சுமந்திரன் கவனத்தில் கொள்ளாமல் கடந்த அரசு தங்களை ஏமாற்றவில்லை என்ற பாணியிலும் முன்னாள் முதல்வர் விக்கினைஸ்வரன் தான் தங்களை ஏமாற்றியவர் என்று சொல்வதானது நகைப்புக்குரிய விடயமாகும்.

விக்கினைஸ்வரன் வடக்கு மாகாண முதல்வராகிய பொழுது, அந்தத் தேர்தலில் தமிழ்த் தேசியக் கூட்டமைப்பு முன்வைத்த தேர்தல் விஞ்ஞாபனத்தை நடைமுறைப்படுத்துவதற்கு சம்பந்தன் சுமந்திரன் போன்றோர் முட்டுக்கட்டையாக இருந்தார்கள் என்பதுதான் உண்மை. மாகாணசபை எந்தவொரு அரசியல் தீர்மானத்தை எடுப்பதற்கும் இவர்கள் தொடர்ச்சியாக முட்டுக்கட்டையாக இருந்தனர். இலங்கையில் தமிழ் மக்களுக்கு எதிராக இனப்படுகொலை ஒன்று நடந்தது என்ற தீர்மானத்தை நிறைவேற்றுவதற்கு முதலமைச்சர் பலமுறை முயற்சி செய்த போதும் இவர்களின் தலையீட்டினால் அது தள்ளிக்கொண்டே போனது.

பின்னர் சபை அங்கத்தவர்கள் அனைவரின் ஆதரவுடன் அது நிறைவேற்றப்பட்டது.

அதுமட்டுமல்லாமல், தமிழரசுக் கட்சியினரே முதலமைச்சருக்கு எதிரான நம்பிக்கை

யில்லா தீர்மானத்தைக் கொண்டுவந்திருந்தனர். ஆகவே யார் யாரை ஏமாற்றினார்கள் என்பதை சுமந்திரன் புரிந்துகொள்ளவேண்டும்.

சுமந்திரன் கடந்தகாலத்தில் மக்களுக்குக் கூறிய விடயங்களை அவர் மறந்திருந்தாலும் மீண்டும் ஒருமுறை அவருக்கு நினைவுபடுத்துகிறோம். நல்லாட்சி அரசாங்கம் பதவியேற்றுக்கொண்ட சூட்டோடு நடைபெற்ற ஐ.நா. மனித உரிமைகள் பேரவைக் கூட்டத்தில் அன்றைய மனித உரிமைகள் ஆணையாளர் நாயகம் சையட் ராட் அல் ஹசைன் இலங்கை அரசின் நடவடிக்கைகளின்மீது அதிருப்தியுற்ற கடுமையான நடவடிக்கைகளை பரிந்துரை செய்திருந்த வேளையில், தற்போது புதிய அரசாங்கம் பதவியேற்றுள்ளது எனவே ஒரு கலப்புப் பொறி முறையினூடாக இலங்கையில் நடைபெற்ற குற்றச் செயல்களுக்கு விசாரணை நடத்தி நிவாரணம் வழங்கக்கூடிய வகையில் நான்கு விடயங்களை உள்ளடக்கி அதனை நடைமுறைப்படுத்துவதற்கு இரண்டு ஆண்டு கால அவகாசத்தையும் சுமந்திரன் பெற்றுக்கொடுத்திருந்தார். அதற்கு அவர் அளித்த விளக்கத்தை நினைவு படுத்த விரும்புகிறோம்.


ஐ.நா. சபையில் தீர்மானம் நிறைவேற்றுவது முக்கியமல்ல. அதனை இலங்கை அரசு ஏற்றுநடைமுறைப்படுத்த வேண்டும். எனவே, நான்தான் அமெரிக்காவிற்கும் ஜெனீவாவுக்கும் இடையில் பறந்து இந்த கலப்புப் பொறி முறையோசனையை முன்வைத்தேன். இதனை இலங்கை அரசாங்கமும் ஏற்றுக் கொண்டுள்ளது. ஆகவே இலங்கை அரசாங்கம் சர்வதேசத்தின் கண்காணிப்புக்குள் தொடர்ந்தும் இருக்கும். அடுத்த இரண்டு வருடங்களில் இலங்கை அரசு இதனை நிறைவேற்றாவிட்டால் ஐ.நா. கடுமையான நடவடிக்கையை மேற்கொள்ளும் என்று தெரிவித்திருந்தார். இதனை நானே முயற்சித்து கொண்டுவந்து நிறைவேற்றியுள்ளேன். எனவே இதன் வெற்றி தோல்விக்கு நானே பொறுப்பேற்கிறேன் என்றும் கூறரைத்திருந்தார்.

ஆனால் இலங்கை அரசு எதனையும் நிறைவேற்றவில்லை. இருந்தபோதிலும் 2017ஆம் ஆண்டு அந்தத்தீர்மானத்தில் எத்தகைய மாற்றமுமின்றி 2019ஆம் ஆண்டு வரை இலங்கை அரசுக்கு மேலும் இரண்டாண்டு கால அவகாசத்தை சுமந்திரன் எம் அனைவரின் எதிர்ப்பையும் மீறி பெற்றுக்கொடுத்திருந்தார். இதற்கு அவர் கூறிய விளக்கம், அடுத்த இரண்டு மாதங்களில் புதிய அரசியல் யாப்பு வரவிருக்கிறது. அதில், ஈழம் என்ற வார்த்தையைத் தவிர, அனைத்து விடயங்களும் உள்ளடக்கப்பட்டிருக்கும் என்று உறுதியளித்திருந்தார்.

இதே போன்று 2019ஆம் ஆண்டிலும் மேலும் இரண்டாண்டு கால அவகாசத்தை பெற்றுக்கொடுத்திருந்தார். இன்று அதன் பயனை ஒட்டுமொத்த தமிழ்ச் சமூகமும் அனுபவிக்கிறது.

ஓர் புதிய அரசியல் யாப்பை உருவாக்குகிறோம் என்ற பெயரில், நான்கரை வருடங்களாக அரசுடன் பேச்சுகள் நடைபெற்றன. இந்த அரசு தொடர்ந்து இருந்தால் மைத்திரிமே புதிய அரசியல் சாசனத்தைக் கொண்டு வரமுடியும் என்ற அடிப்படையில், ஐ.நா. மனித உரிமை ஆணையகத்திலும் நாடாளுமன்றத்திலும் கடந்த நல்லாட்சி அரசை தொடர்ச்சியாகக் காப்பாற்றி வந்தனர். அதேசமயம், இந்த புதிய அரசியல் யாப்பை நாடாளுமன்றத்தில் நிறைவேற்றாவிட்டால் அதற்கான முழுப்பொறுப்பையும் தானே ஏற்றுக்கொண்டு தனது நாடாளுமன்ற உறுப்பினர் பதவியை இராஜினாமா செய்து விடுவேன் என்றும் அரசியலிலிருந்து ஒதுங்கி விடுவேன் என்றும் கூறியதுடன் அது நிறைவேற்றப்பட்டால் தனது கடமை முடிந்துவிட்டது என்ற அடிப்படையில் தான் அரசியலிலிருந்து ஒதுங்கிக்கொள்வேன் என்றும் சுமந்திரன் வாக்குமூலம் அளித்திருந்தார்.

(06 பக்கம் பார்க்க)



## கொரோனா வைரஸ் தொற்றால்

### சென்னையில் 3 பேர் இன்று உயிரிழப்பு!

தமிழ்நாடு தலைநகர் சென்னையில் கொரோனா வைரசால் பாதிக்கப்பட்டு மருத்துவமனைகளில் சிகிச்சை பெற்று வந்த 3 பேர் இன்று உயிரிழந்தனர். நேற்று மட்டும் சென்னையில் 316 பேருக்கு தொற்று உறுதி செய்யப்பட்டதையடுத்து மொத்த பாதிப்பு 2 ஆயிரத்து 644 ஆக உயர்ந்துள்ளது. ராஜீவ் காந்தி மருத்துவமனையில் சேர்க்கப்பட்ட டிருந்த சூளைமேட்டைச் சேர்ந்த 56 வயது முதியவர், 80 வயது மூதாட்டி ஆகியோர் இன்று உயிரிழந்தனர். இதேபோல் கீழ்ப்பாக்கம் மருத்துவமனையில் சிகிச்சை பெற்று வந்த தாம்பரத்தைச் சேர்ந்த 76 வயது நபரும் இன்று உயிரிழந்தார். சூளைமேட்டைச் சேர்ந்த மூதாட்டிக்கு ஏற்கனவே உடல்நலக்குறைவு இருந்ததாக தகவல் வெளியாகி உள்ளது. உயிரிழந்த இந்த மூவரையும் சேர்த்து இதுவரை 26 பேர் உயிரிழந்துள்ளனர். .

# இந்தியாவில் டிசம்பருக்குள் 2 கோடி குழந்தைகள் பிறக்கும்

## கொரோனாவின் பக்க விளைவுகளாக

இந்தியாவில் வரும் டிசம்பர் 16ஆம் திகதி வரையில் 2 கோடி குழந்தைகள் பிறக்கும் என்று ஐநாவின் குழந்தைகள் நிதி அமைப்பான யுனிசெப் கூறி உள்ளது. அதேநேரத்தில் கொரோனா வைரசால் பிரசவ பராமரிப்பில் பாதிப்பு ஏற்படும் என்றும் எச்சரித்துள்ளது. கொரோனா தீவிரமாகப் பரவி வரும் நிலையில் உலகமெங்கும் பெண்கள் கருத்தரிப்பது அதிகமாகும் என கணிக்கப்பட்டுள்ளது. இந்தக் கர்ப்பங்களால் உலக மெங்கும் 11 கோடியே 60 லட்சம் குழந்தைகள் பிறக்கப்போகின்றன. இந்தியாவைப் பொறுத்தமட்டில், கொரோனா வைரஸ் தொற்று உலகளாவிய தொற்றுநோயாக அறிவிக்கப்பட்ட கடந்த மார்ச் 11ஆம் திகதிக்குப் பின்னர் 9 மாதங்களில் இதுவரை இல்லாத வகையில் அதிக எண்ணிக்கையில் குழந்தை பிறப்பு இருக்கும், அதாவது, மார்ச் 11ஆம் திகதி தொடங்கி டிசம்பர் 16ஆம் திகதி வரையில் 2 கோடியே 10 லட்சம் குழந்தைகள் பிறக்கும் என்று யுனிசெப் கணித்துள்ளது. இதேபோன்று கொரோனா வைரஸ் தோன்றிய நாடான சீனாவில் 1 கோடியே 35 லட்சம் குழந்தைகள் பிறக்கும். நைஜீரியாவில் 64 லட்சம் குழந்தைகளும், பாகிஸ்தானில் 50 லட்சம் குழந்தைகளும், இந்தோனேசியாவில் 40 லட்சம் குழந்தைகளும் பிறக்கும் என்று யுனிசெப் கூறி உள்ளது. எதிர்பார்க்கப்படுகிற குழந்தைகளின் எண்ணிக்கை



யில் 6ஆவது இடத்தில் உள்ள அமெரிக்க நாட்டில் மார்ச் 11 முதல் டிசம்பர் 16 வரையில் 32 லட்சம் குழந்தைகள் பிறக்கும். இந்த நாடுகளில் எல்லாம் கொரோனா வைரஸ் தொற்றுநோய் தோன்றுவதற்கு முன்பாகவே புதிதாக பிறந்த குழந்தைகளின் இறப்பு வீதம் அதிக அளவில் இருந்ததாகவும், இது கொரோனா வைரஸ் பரவியுள்ள சூழ்நிலையில் மேலும் அதிகரிக்கும் வாய்ப்பு உள்ளதாகவும் யுனிசெப் எச்சரித்துள்ளது. அதேநேரத்தில் கொரோனா வைரசை கட்டுப்படுத்த மேற்கொண்டுள்ள நடவடிக்கைகளால் பிரசவ பராமரிப்பு, உயிர்காக்கும் சுகாதார சேவைகள் பாதிக்கும், கர்ப்பினிகள் மற்றும் அவர்களது குழந்தைகளுக்கு ஆபத்து ஏற்படும் வாய்ப்பும் உள்ளது என்று தகவல்கள் கூறுகின்றன. இதன் காரணமாக பணக்கார நாடுகள் கூட பாதிப்புக்கு ஆளாகுமாம். புதியதாய்மார்களும், புதிய குழந்தைகளும் கொரோனா வைரஸால் ஏற்பட்டுள்ள கடுமையான யதார்த்தங்களுக்கு மத்தியில் வரவேற்கப்படுகிற சூழல் உருவாகும்.

# தண்டவாளத்தில் தூங்கியோரின் மீது ரயில் பாய்ந்தோடியதில் 27 பேர் சாவு

இந்தியாவின் மகாராஷ்டிர மாநிலத்தில் தண்டவாளத்தில் படுத்துத் தூங்கிய வெளி மாநிலத் தொழிலாளர்கள் மீது சரக்கு ரயில் ஏறி ஓடியதில் 17 பேர் உடல் நசுங்கி உயிரிழந்தனர். அவரங்காபாத் அருகே உள்ள கர்மாட் என்ற இடத்தில் நேற்று இரவு வெளிமாநிலத் தொழிலாளர்கள் மற்றும் அவர்களின் குடும்பத்தினர் தண்டவாளத்தில் படுத்து தூங்கினர். இன்று அதிகாலையில் அந்த வழித்தடத்தில் வந்த சரக்கு ரயில் அவர்கள் மீது மோதியது. இதில் குழந்தைகள் 17 பேர் சம்பவ இடத்திலேயே உயிரிழந்தனர்.

## மகாராஷ்டிராவில் வெளிமாநிலத் தொழிலாளர்களுக்கு நேர்ந்த அவலம்

களை அவர்கள் கையாள்கிறார்கள். சரக்கு ரயில் களில் திருட்டுத்தனமாக ஏறிச் செல்வதும் அதிலொரு வழி. மகாராஷ்டிராவில் தங்கியிருந்த மத்திய பிரதேச மக்கள் பெரும்பாலும் கட்டுமானத் தொழிலாளர்கள், சொந்த ஊருக்கு செல்லும் சரக்கு ரயிலை பிடிப்பதற்காக, ஜன்னா பகுதியில் இருந்து புவசால் நோக்கி நடந்து சென்றுள்ளனர். ரயிலை விட்டுவிடாமல் இருப்பதற்காக அவர்கள் தண்டவாளத்திலேயே நடந்து சென்றுள்ளனர். நேற்று இரவில் வெகுநேரம் நடந்த களைப்பில் அனைவரும் தண்டவாளத்திலேயே படுத்துத் தூங்கி உள்ளனர். இதனால் இன்று அதிகாலையில் சரக்கு ரயில் வந்தபோது அவர்கள் சுதாரித்து எழுவதற்குள் இந்த கோர விபத்து நிகழ்ந்துள்ளது. விபத்து குறித்து தகவல் அறிந்த ரெயில்வே பொலிஸார் மற்றும் உள்ளூர் பொலிஸார் சம்பவ இடத்திற்குச் சென்று மீட்புப் பணியில் ஈடுபட்டனர்.



பலர் படுகாயம் அடைந்தனர். வெளிமாநிலத்தைச் சேர்ந்தவர்கள் கட்டுமானக் கலிகளாக மகாராஷ்டிராவுக்கு வந்தபின்னர் கொரோனா ஊரடங்கு காரணமாக தமது சொந்த இடங்களுக்குத் திரும்ப முடியாமல் அவதிப்படுகின்றனர். எப்படியாவது சொந்த ஊருக்குச் சென்றுவிடவேண்டும் என்கிற ஆவலில் அனுமதிக்கப்படாத வழி வகை

# ஜீன், ஜீலையில் இந்தியாவில் கொரோனா உச்சத்தைத் தொடும்



இந்தியாவில் 56 ஆயிரம் பேர் கொரோனா தொற்றுக்குள்ளாகியுள்ள நிலையில் ஜீன் மற்றும் ஜீலை மாதங்களில் தொற்று உச்சத்தை அடையும் என டெல்லி எம்ம்ஸ் மருத்துவமனையின் இயக்குநர் தெரிவித்தார். இந்தியாவில் 56 ஆயிரத்து 406 பேருக்கு கொரோனா வைரஸ் பரவியுள்ளது. வைரஸ் பரவியவர்களில் 37 ஆயிரத்து 729 பேர் சிகிச்சை பெற்று வருகின்றனர். கொரோனா பாதிக்கப்பட்டவர்களில் இதுவரை 15 ஆயிரத்து 267 பேர் சிகிச்சைக்கு பின் குணமடைந்து வீடு திரும்பியுள்ளனர். ஆனாலும், இதுவரை ஆயிரத்து 890 பேர் உயிரிழந்துள்ளனர்.

வைரஸ் பரவும் வேகத்தை கட்டுப்படுத்தும் விதமாக நாடு முழுவதும் மே 17ஆம் திகதி வரை ஊரடங்கு நீட்டிக்கப்பட்டுள்ளது. ஆனாலும், கொரோனாவின் தாக்கம் அதிகரித்துக்கொண்டே செல்கிறது. இந்நிலையில், இந்தியாவில் கொரோனா வைரசின் தாக்கம் ஜீன் மற்றும் ஜீலை மாதங்களில் உச்சத்தை அடையும் என டெல்லி எம்ம்ஸ் மருத்துவமனையின் இயக்குநர் ரந்தீப் குலேரியா தெரிவித்துள்ளார். "மாநில தகவல்களின் அடிப்படையில் மற்றும் வைரஸ் பரவும் வேகம் அதிகரிப்பை கணக்கிடும் போது இந்தியாவில் கொரோனாவின் தாக்கம் ஜீன் மற்றும் ஜீலையில் உச்சத்தை அடையும். இதில் சில காரணிகள் உள்ளது. இந்த தாக்கம் எவ்வளவு காலம் நீடிக்கும் என்பது ஊரடங்கு நீட்டிப்பு மற்றும் அதன் நேரத்தை வறுத்தே அமையும்" என்றார் குலேரியா.

# 2,570 ஒப்பந்த தாதியர்களை பணியமர்த்துகிறது தமிழ்நாடு 6 மாத கால ஒப்பந்தத்திற்கு

கொரோனா வைரஸ் தொற்று நோய் தடுப்பு நடவடிக்கைகளுக்கு மேலும் 2 ஆயிரத்து 570 ஒப்பந்த தாதியர்களை பணியமர்த்த தமிழ்நாடு முதலமைச்சர் எடப்பாடி பழனிசாமி உத்தரவிட்டுள்ளார். இது தொடர்பில் தமிழக அரசு இன்று வெளியிட்டுள்ள அறிக்கையில் கூறியிருப்பதாவது:- கொரோனா வைரஸ் தொற்று நோய்தடுப்பு பணியில் 2 ஆயிரத்து 323 தாதியர்கள் ஏற்கனவே பணியமர்த்தப்பட்டு சிறப்பாகப் பணியாற்றி வருகிறார்கள்.

இதனைத் தொடர்ந்து 6 மாத காலங்களுக்கு ஒப்பந்த அடிப்படையில் மேலும் 2 ஆயிரம் 570 தாதியர்களைப் பணியமர்த்த முதலமைச்சர் உத்தரவிட்டார். அதன்படி பணி நியமன ஆணை வழங்கப்பட்டு வருகிறது. ஆணை கிடைக்கப் பெற்ற மூன்று தினங்களுக்குள் பணியில் இணைய அறிவுறுத்தப்பட்டுள்ளனர். மருத்துவக் கல்லூரி மருத்துவமனைகள் மற்றும் மாவட்டத் தலைமை மருத்துவமனைகளுக்குத் தலா 40 தாதியர்களும், தாலுக்கா மருத்துவமனைகளுக்கு தேவைக்கேற்ப 10 முதல் 30 தாதியர்களுக்கும் பணியமர்த்தப்படுவார்கள். இதன் மூலம் கொரோனா தடுப்பு பணிகள் மேலும் வலுவடையும். இவ்வாறு அந்த அறிக்கையில் தெரிவிக்கப்பட்டுள்ளது.

# சீன ஆய்வகத்தில் இருந்துதான் கொரோனா தப்பிக் கசிந்தது!

அமெ. வெளியுறவு அமைச்சர் விடாப்பிடி

வுஹான் ஆய்வகத்தில் இருந்துதான் கொரோனா வைரஸ் வெளியேறியதற்கு ஆதாரம் இருக்கிறது. அதை நான் பார்த்தேன் என்று அமெரிக்க அயலுறவு அமைச்சர் மைக் பாம்பியோ திட்டவாட்டமாகத் தெரிவித்தார்.

கொரோனா வைரஸ் தொற்று, சீன நாட்டின் வுஹான் நகர கடல்வாழ் உயிர்ச் சந்தையில் விற்கப்பட்ட வெளவா லிடம் இருந்து மனிதர்களுக்குப் பரவியதாக முதல் கட்ட தகவல்கள் வெளியாகின. அதைத் தொடர்ந்து அந்த சந்தை மூடப்பட்டது.

ஆனால் அந்த வைரஸ், இயற்கையாக உருவானது அல்ல. அது வுஹான் நகரில் உள்ள வைரலாஜி இன்ஸ் டிடியூட்டின் ஆய்வகத்தில் செயற்கையாக உருவாக்கப்பட்டது. அங்கிருந்து கசிந்துதான் பரவி இருக்கிறது என்று அமெரிக்க ஊடகங்கள் செய்தி வெளியிட்டன.

அதைத் தொடர்ந்து இது குறித்து விசாரணை நடத்தப்படும் என்று அமெரிக்க ஜனாதிபதி டிரம்ப் அறிவித்தார். அத்துடன் அந்த ஆய்வகத்துக்கு அளித்து வந்த அமெரிக்க நிதியையும் டிரம்ப் அதிரடியாக நிறுத்தினார்.

ஆனால் இந்த வைரஸ், வுஹான் வைரலாஜி இன்ஸ் டிடியூட்டில் உருவாக்கப்பட்டது என்பதற்கான ஆதாரம் எதையும் அமெரிக்கா தரவில்லை. தந்தால் வரவேற்போம் என்று உலக சுகாதார நிறுவனம் கூறியது.

இந்த நிலையில் வுஹான் வைரலாஜி இன்ஸ் டிடியூட்டில்தான் கொரோனா வைரஸ் உருவானது என்ற நிலைப்பாட்டில் அமெரிக்கா உறுதியாக உள்ளது.

இதையொட்டி பொக்ஸ் நியூஸ் டெலிவிவின் சேனலுக்கு அமெரிக்க வெளியுறவு மந்திரி மைக் பாம்பியோ அளித்த சிறப்பு பேட்டியின்போது கூறியதாவது:-

அமெரிக்காவில் இப்போது நடந்திருப்பது, இங்கு நடந்திருக்கக்கூடாதது.

இந்த கொரோனா வைரஸ் சீனாவின் வுஹான் நகரில் இருந்து வந்ததுதான் என்பது எங்களுக்கு தெரியும். இது குறித்துச் சீனர்களுக்கு குறைந்தபட்சம் டிசெம்பரில் தெரிந்துவிட்டது. ஆனால் அவர்கள் போதுமான அளவுக்கு இதில் செயல்படவில்லை. உலக சுகாதார நிறுவனமும் சீனாவின் தூண்டுதல்பேரால், அதை உலகளாவிய தொற்றுநோய் என உரிய நேரத்தில் அறிவிக்கவில்லை.

கொரோனா வைரஸ் சிக்கலை உருவாக்கிய வியாங்கள் இவைதான்.

இன்றும் கூட, நான் இங்கு அமர்ந்திருக்கும்போது, இந்த பேட்டியை காண்கிறபோது, நமக்கு தேவையான தகவல்கள் இன்னும் கிடைக்கவில்லை என்றுதான் சொல்லவேண்டும். இந்த ஆய்வகங்களை பாப்பதற்கு மேற்கத்தியர்களை அனுமதிக்க வேண்டும் என்று நாங்கள் இன்னும் சீனர்களிடம் தொடர்ந்து வேண்டுகிறோம். இந்த நெருக்கடியை முடிவுக்கு கொண்டு வருவதற்கும், இதுபோன்று இனி நடக்காதபடிக்கு தடுப்பதற்கும் எங்களுக்குத் தகவல்கள் தேவை.

கொரோனா வைரஸ், வுஹான் ஆய்வகத்தில் இருந்துதான் வெளிப்பட்டது என்பதை நம்பிக்கையுடன் டிரம்ப் நிர்வாகம் அறிந்துள்ளது. இது தொடர்பாக நாங்கள் சேகரித்த உளவுத்துறை தகவல்கள் குறித்து இப்போது எதுவும் கூற இயலாது. ஆனால் இது தொடர்பாக நாங்கள் உளவுத்தகவல்கள் சேகரித்து இருக்கிறோம். இதில் நாங்கள் நம்பிக்கையும் வைத்துள்ளோம்.

கொரோனா வைரஸ், வுஹான் வைரலாஜி இன்ஸ் டிடியூட்டின் ஆய்வகத்தில் இருந்து வந்ததுதான் என்பதற்கான ஆதாரங்களை நான் பார்த்தேன். இதை மறுப்பதற்கான ஆதாரம் கிடைத்தாலும் அதைப் பார்ப்பதில் மகிழ்ச்சிதான். நாங்கள் அதன் அடிவரையில் செல்ல

விரும்புகிறோம். அதனால்தான் இது தொடர்பான தகவல்களை மேற்கத்தியவர்களுக்கு தர வேண்டும் என்று பல மாதங்களாக கேட்டுக்கொண்டிருக்கிறோம்.

அமெரிக்க பத்திரிகையாளர்களைச் சீனா என்ன செய்தது என்பதைச் சர்வதேச சமூகம் பார்த்தது. இந்த வைரஸ் குறித்து ஆரம்பத்தில் எச்சரித்த டாக்டர்களை சீனா என்ன செய்தது என்பதை நாம் பார்த்தோம்.

அவர்கள் மீண்டும் காணப்படாத வகையில், அலைந்து திரிந்ததை நாங்கள் கண்டோம். இந்த வகையான நடத்தையை சீன கம்யூனிஸ்டு கட்சி போன்ற சர்வாதிகார ஆட்சியின்போதுதான் பார்த்திருக்கிறோம். அவர்கள் மறைக்கிறார்கள். தவறான தகவல்களை பரப்புகிறார்கள். இதில் அமெரிக்காவை அவர்கள் பொருத்த முயன்றதை நாம் பார்த்தோம். இது போன்ற ஆட்சிகள் செய்யும் வியாங்கள் அவை. அதனால்தான் ஜனநாயகங்கள் செழித்தன.

சர்வாதிகார ஆட்சிகள் தங்கள் சொந்த மக்களையே கொல்கின்றன. சீனாவிலும் ஆயிரக்கணக்கானோர் உயிர் இழந்தனர்.

உலக சுகாதார நிறுவனம் இதில் தோல்வி கண்டதை ஏற்றுக்கொள்ள முடியாது. இதில் உலக சுகாதார நிறுவனம் குறித்து மதிப்பீடு செய்ய முயற்சிக்கிறோம்.

இந்த விவகாரத்தில் உலக சுகாதார நிறுவனம் சரியான முடிவை வழங்காதபோது, அந்த அமைப்புக்கு பல கோடி பணத்தை வழங்குவதை ஏற்றுக்கொள்ள முடியாது. உலகளாவிய சுகாதார கொள்கையில் உலக சுகாதார நிறுவனம் முன்னணியில் இருக்க நல்ல வழியை கண்டுபிடிப்பதில் அமெரிக்கா உறுதியாக உள்ளது. - இவ்வாறு அவர் கூறினார்.

## 39 லட்சத்தை தாண்டியது உலக கொரோனா தொற்று!

உலகம் முழுவதும் கொரோனா வைரஸ் பரவியது அடைந்தோர் எண்ணிக்கை 39 லட்சத்தை தாண்டியுள்ளது.

சீனாவின் ஹூபேய் மாகாணம் வுகான் நகரில் 2019 டிசெம்பர் மாதம் கொரோனா வைரஸ் கண்டுபிடிக்கப்பட்டது.

இந்தக் கொடிய வைரஸுக்கு தடுப்பூசி கண்டுபிடிக்கும் பணியில் விஞ்ஞானிகள் முயற்சி மேற்கொண்டு வருகின்றனர். ஆனாலும், கொரோனாவின் தாக்கமும் அதனால் ஏற்படும் உயிரிழப்புகளும் நாளுக்கு நாள் அதிகரித்துக் கொண்டே செல்கின்றன..

இந்த நிலையில், உலகம் முழுவதும் கொரோனா வைரஸால் பாதிப்பு அடைந்தோர் எண்ணிக்கை 39 லட்சத்தை தாண்டியுள்ளது.

வைரஸ் பரவி சிகிச்சை பெறுபவர்களில் 48 ஆயிரத்து 792க்கும் மேற்பட்டோரின் நிலைமை மிகவும் கவலைக்கிடமாக உள்ளது.

கொரோனா பாதிக்கப்பட்டவர்களில் 13 லட்சத்து 34 ஆயிரத்துக்கும் மேற்பட்டோர் சிகிச்சைக்கு பின் குணமடைந்துள்ளனர். ஆனாலும், இந்தக் கொடிய வைரஸுக்கு 2 லட்சத்து 70 ஆயிரத்து 55 பேர் உயிரிழந்துள்ளனர்.

## ஊரடங்கு உத்தரவையும் மீறி காதலியை சந்தித்த பிரி. விஞ்ஞானி பதவி விலகல்!

பிரிட்டனில் ஊரடங்கு உத்தரவு நடைமுறையில் இருந்த நிலையில் தனது காதலியை இரு முறை சந்தித்த விஞ்ஞானி நீல் பெர்குசன், அறிவியல் ஆலோசனை அவசர குழுவில் இருந்து விலகியுள்ளார்.

கொரோனாவால் அதிகம் பாதிக்கப்பட்ட நாடுகளில் பிரிட்டனும் ஒன்று. அங்கு உயிரிழந்தவர்களின் எண்ணிக்கை 30 ஆயிரத்து 615 என்ற உயரத்தை எட்டிவிட்டது.

இந்த எண்ணிக்கை இதைவிடவும் அதிகமாக இருக்கலாம் என்று அதிகாரிகள் தெரிவிக்கின்றனர். கணக்கிலெடுக்கப்படாத இன்னும் சில ஆயிரம் இறப்புகளாகவது நிகழ்ந்திருக்க வாய்ப்புண்டு என்று அவர்கள் கூறுகின்றனர்.

தொற்றுப் பரவலைக் கட்டுப்படுத்துவதற்கு லண்டன் இம்பீரியல் கல்லூரியின் தொற்றுநோயியல் நிபுணரும், விஞ்ஞானியுமான நீல் பெர்குசன் (வயது 51) தலைமையிலான சாகே என்று அழைக்கப்படக் கூடிய அறிவியல் ஆலோசனை அவசர குழு அளித்த மாதிரி திட்டத்தை ஏற்றுத்தான் பிரதமர் போரிஸ் ஜான்சன் நடவடிக்கைகளை எடுத்தார்.

ஆனால் தான் உருவாக்கித்தந்த ஊரடங்கு திட்டமே தனக்கு எதிரியாகவந்து நிற்கும் என்று விஞ்ஞானி நீல் பெர்குசன் நினைத்துக்கூட பார்த்து இருக்க மாட்டார்.

அவருக்கும், கல்யாணம் ஆகிக் கணவர், குழந்தைகள் என வாழும் அன்டோனியா ஸ்டாட்ஸ் என்ற பெண்ணுக்கும் இடையே நீண்ட நாள் களாகக் காதல் தொடர்புண்டு.

இந்த காதலின் காரணமாக, ஊரடங்கு கால விதிமுறைகளை மீறிகாதலி அன்டோனியா ஸ்டாட்ஸ் வீட்டை விட்டு வெளியேறி, காதலர் நீல் பெர்குசனின் லண்டன் வீட்டுக்கு 2 முறை வந்து சென்று இருக்கிறார்.

இது ஊரடங்கு விதிமுறையை மீறிய செயல்.

அதுவும், நீல் பெர்குசனுக்கு கொரோனா வைரஸ் பாதிப்பு உறுதி



செய்யப்பட்டு, 2 வாரங்கள் அவர் தனிமைப்படுத்தப்பட்டு, அந்த காலகட்டம் முடிந்ததும் இந்த காதல் சந்திப்புகள் அரங்கேறி இருக்கின்றன..

இந்த காதல் சந்திப்பு குறித்து அந்த நாட்டில் இருந்து வெளிவருகிற 'டெய்லி டெலிகிராப்' பத்திரிகை படம் பிடித்து காட்டியது. வந்தது வினை. எழுந்தது சர்ச்சை.

முடிவு, விஞ்ஞானி நீல் பெர்குசன், அறிவியல் ஆலோசனை அவசர குழுவில் இருந்து விலக்கிக்கொண்டார்.

அன்டோனியா ஸ்டாட்ஸ் அவரது வீட்டில் இருந்து வெளியேறி, லண்டனில் உள்ள தனது வீட்டுக்கு வந்து சென்றதை மனமார ஒப்புக் கொண்டார்.

இது குறித்து அவர் குறிப்பிடுகையில், நான் செய்த தவறை ஒப்புக் கொள்கிறேன். அது தீர்ப்பின் பிழை ஆகும். நான் தவறான நடவடிக்கை எடுத்து விட்டேன். எனவே நான் அறிவியல் ஆலோசனை அவசர குழுவில் இருந்து விலகி விட்டேன் எனக் கூறினார்.

மேலும், நான் கொரோனா வைரஸ் தாக்கிய பின்னர் நோய் எதிர்ப்புச் சக்தியை கொண்டுள்ளவன் என்ற நம்பிக்கையில் அவ்வாறு நடந்து கொண்டேன். கொரோனா வைரஸ் சோதனையில் எனக்கு பாதிப்பு இருப்பது உறுதியானவுடன் 2 வார காலம் தனிமைப்படுத்திக் கொண்டேன். இந்த சமூக இடைவெளியை பராமரிக்க வேண்டும் என்ற தொடர்ச்சியான தேவையை சுற்றியுள்ள தெளிவான தகவல்களை குறைத்து மதிப்பிட்டு விட்டேன். அதற்காக மிகவும் வருந்துகிறேன் என்றும் குறிப்பிட்டார்.

## அமெரிக்காவில் உயிரிழப்பு 75 ஆயிரத்தைத் தாண்டியது



உள்ளது. வைரஸ் பரவியவர்களில் இதுவரை 13 லட்சத்து 26 ஆயிரத்து 693 பேர் குணமடைந்துள்ளனர். ஆனாலும், இந்தக் கொடிய கொரோனாவுக்கு இதுவரை 2 லட்சத்து 67 ஆயிரத்து 741 பேர் உயிரிழந்துள்ளனர்.

இந்த நிலையில், அமெரிக்காவில் கொரோனாவால் உயிரிழந்தோர் எண்ணிக்கை 75 ஆயிரத்தைக் கடந்துள்ளது.

தற்போதைய நிலவரப்படி, அந்த நாட்டில் 12 லட்சத்து 71 ஆயிரத்து 7 பேருக்கு வைரஸ் தொற்று உறுதி செய்யப்பட்டுள்ளது.

வைரஸ் பரவியவர்களில் 9 லட்சத்து 81 ஆயிரத்து 887 பேர் சிகிச்சை பெற்று வருகின்றனர். மேலும், கொரோனா பாதிக்கப்பட்டவர்களில் 2 லட்சத்து 13 ஆயிரத்து 562 பேர் குணமடைந்துள்ளனர்.

மேலும், தற்போதைய நிலவரப்படி அந்த நாட்டில் புதிதாக மேலும் 759 பேர் உயிரிழந்துள்ளனர். இதனால் அமெரிக்காவில் கொரோனா வைரஸ் தாக்குதலுக்கு உயிரிழந்தோர் எண்ணிக்கை 75 ஆயிரத்து 558 ஆக அதிகரித்துள்ளது.

அமெரிக்காவில் கொரோனா வைரஸ் தாக்குதலால் உயிரிழந்தோர் எண்ணிக்கை 75 ஆயிரத்தைக் கடந்துள்ளது.

உலகம் முழுவதும் 212 நாடுகள் மற்றும் தனியாட்சி நிலங்களில் கொரோனா வைரஸ் பரவியுள்ளது.

தற்போதைய நிலவரப்படி, 39 லட்சத்து 18 ஆயிரம் பேருக்கு வைரஸ் தொற்று உறுதி செய்யப்பட்டுள்ளது.

அவர்களில் 22 லட்சத்து 76 ஆயிரத்து 147 பேர் சிகிச்சை பெற்று வருகின்றனர்.

சிகிச்சை பெறுபவர்களில் 48 ஆயிரத்து 33 பேரின் நிலைமை கவலைக்கிடமாக

## அமெரிக்க பாதுகாப்பு ஆலோசகர் ஜனாதிபதி கோட்பாட்டின் பேச்சு

கொழும்பு, மே. 08  
அமெரிக்காவின் தேசிய பாதுகாப்பு ஆலோசகர் ரொபர்ட் சார்ன்ஸ் ஓ பிரையன் இலங்கைக்கான அமெரிக்காவின் ஆதரவு குறித்து தெளிவுபடுத்த ஜனாதிபதி கோட்பாட்டைய ராஜபக்ஷவைத் தொலை பேசியல் தொடர்பு கொண்டு உரையாடியுள்ளார். அமெரிக்காவின் வெள்ளை மாளிகையின் தேசிய பாதுகாப்பு கவுன்சில் இதனைத் தெரிவித்துள்ளது. அமெரிக்கா - இலங்கைக்கிடையிலான நட்புறவும் ஒத்துழைப்புமானது நீண்ட வரலாற்றைக் கொண்டமைந்தது என்றும் ஓ பிரையன் இதன்போது ஜனாதிபதி கோட்பாட்டையிடம் உறுதிப்படுத்தினார். அத்துடன் இந்த உரையாடலில் கொரோனா வைரஸ் தொற்றுக்கு எதிரான முயற்சிகள், அடுத்த கட்ட நடவடிக்கைகள் குறித்து உரையாடியதாகவும் அமெரிக்காவின் தேசிய பாதுகாப்பு கவுன்சில் தெரிவித்துள்ளது. அமெரிக்காவுக்கும் இலங்கைக்கும் இடையிலான வலுவான இரு தரப்பு உறவு ஒரு சுதந்திரமான மற்றும் திறந்த இந்தோ பசிபிக் பிராந்தியத்தின் முக்கிய பகுதியாகும் என்றும் ஓ பிரையன் இந்த உரையாடலின்போது சுட்டிக்காட்டினார். மேலும் இலங்கை மக்களுக்குச் செயற்கை சுவாசக்கருவிகளை வழங்குவதற்கு அமெரிக்க ஜனாதிபதி முன்வைந்துள்ளதாக ஓ பிரையன் இந்த தொலைபேசி உரையாடலின்போது தெரிவித்துள்ளார்.

## ஆயுர்வேத மருந்துப் பொருள்கள் சுகாதார அமைச்சினால் வழங்கல்

கொழும்பு, மே. 08  
சுகாதார சந்தேக மருத்துவ சேவைகள் அமைச்சின் உட்கட்சி, ஆயுர்வேத திணைக்களத்தினால், நிரந்தர ஆயுர்வேத தொற்றாநோய் ஆராய்ச்சி வைத்தியசாலைக்கு, 19 லட்சம் ரூபா பெறுமதியான ஒரு தொகுதி ஆயுர்வேத மருந்துப் பொருள்கள் நேற்று கிடைக்கப்பெற்றுள்ளன என அதன் பணிப்பாளர் வைத்தியர் கே.எல்.எம்.நக்பர் தெரிவித்துள்ளார். கொரோனா வைரஸ் தாக்கத்திற்கெதிராக, மக்கள் மத்தியில் நோய் எதிர்ப்பு சக்தியை அதிகரித்து, அவர்களின் தேகாரோக்கிய தன்மையை மேம்படுத்தும் வகையில், ஆயுர்வேத வைத்தியசாலைகளுக்கான மருந்து வகைகளை சுகாதார சந்தேக மருத்துவ சேவைகள் அமைச்சு மற்றும் ஆயுர்வேத திணைக்களம் ஆகியன தடையின்றி வழங்கி வருகின்றன எனவும் அவர் மேலும் தெரிவித்துள்ளார். அரசாங்கத்தின் துரிதமான இச்சேவையினூடாக, இப்பிராந்தியத்திலுள்ள மக்களின் ஆயுர்வேத, சுகாதாரத் தேவைகளை தடையின்றி வழங்கி வருவதுடன், ஆயுர்வேத வைத்தியத்துறை பற்றிய நம்பிக்கையை மக்கள் மத்தியில் கட்டியெழுப்பவும் முடியும் என்றும் அவர் சுட்டிக்காட்டியுள்ளார்.

## ஏமாற்றிய சிங்கள...

(04 ஆம் பக்கத் தொடர்ச்சி)  
இந்த அரசியல் யாப்பு தொடர்பான கருத்தாடல்களில் வட - கிழக்கு இணைப்பு இல்லை, சமஷ்டி இல்லை என்பவற்றைப் பற்றி முதலிடம் என்பதிலும் எதுவித மாற்றமில்லை. ஆனால் அவை அனைத்தையும் எத்தகைய எதிர்ப்பு மின்றி சுமந்திரனும் சம்பந்தமும் ஏற்றுக்கொண்டார்கள். இப்பொழுது அடுத்த தேர்தலில் போட்டி யிட்டு வென்று புதிய அரசாங்கத்துடன் பேசி தமிழ் மக்களின் பிரச்சினைக்கு தீர்வு காண்போம் என்று புலுடா விடுகிறார்கள். இதனூடாக இவர்கள் விக்னேஸ்வரனை மட்டும் ஏமாற்றவில்லை. ஒட்டுமொத்த தமிழ்த் தேசிய இனத்தையே ஏமாற்றியுள்ளனர். மேற்சொன்ன விடயங்கள் அனைத்தும் யார் யாரை ஏமாற்றியுள்ளனர் என்பதற்கான சில சான்றுகள் மட்டுமே. ஐ.நா. மனித உரிமைகள் ஆணையகத்தில் தமிழ் மக்கள் ஏமாற்றப்பட்ட பொழுதும், அரசுடனான பேச்சுகள் சரியான தடத்தில் போகவில்லை என்று நாங்கள் கூறிய பொழுதும் புதிய அரசியல் சாசனத்தை கொண்டு வராமல் ஏமாற்றுகிறார்கள் என்று நாங்கள் எச்சரித்தபொழுதும் அதனை நீங்கள் ஏற்றுக் கொள்ளவில்லை. இன்றும் கூட நீங்கள் நல்லாட்சி அரசு என்று பெயர் சூட்டிய அரசினால் நீங்கள் ஏமாற்றப்பட்டுள்ளீர்கள் என்பதை ஏற்றுக்கொள்ள மறுக்கிறீர்கள். மாறாக, சிங்கள ஆட்சியாளர்களை விட விக்னேஸ்வரன்தான் உங்களை ஏமாற்றியதாக நீங்கள் குறிப்பிட்டு வதனூடாக எவ்வளவு தூரம் நீங்கள் ஆளும் வர்க்கத்தின் விசுவாசியாக மாறியுள்ளீர்கள் என்பதை வெளிப்படையாகக் காட்டியுள்ளீர்கள். தமிழ் மக்கள் உங்களது நடவடிக்கைகளையும் அறிக்கைகளையும் கூர்ந்து அவதானித்துக் கொண்டோன் இருக்கிறார்கள் என்பதை நன்கு உணர்ந்து கொண்டு உங்களது கருத்துகளை முன்வையுங்கள். - என்றுள்ளது.

# கிளிநொச்சி திங்கள் முதல் இயல்பு நிலைக்கு திரும்பும்

## மாவட்ட அரசு அதிபர் நம்பிக்கை

கிளிநொச்சி, மே.08  
கிளிநொச்சி மாவட்டம் வரும் திங்கள் முதல் (11 ஆம் திகதி முதல்) இயல்பு நிலைக்கு திரும்பும் என மாவட்ட அரசு அதிபர் திருமதி ரூபாவதி கேதீஸ்வரன் தெரிவித்துள்ளார்.



மாவட்டத்தின் அனைத்து அரசு மற்றும் தனியார் நிறுவனங்கள் வழமை போல் செயற்படும் எனவும், பொது மக்கள் கூடுகின்ற மற்றும் சேவைகளை பெறுகின்ற நோக்கில் வருகின்ற போது முக்கியம் அணிநீதிருக்க வேண்டும், மேலும் கைகழுவும் ஏற்பாடுகளை நிறுவனங்கள் மேற்கொண்டிருக்க வேண்டும், சமூக இடைவெளி பேணப்படல் வேண்டும் போன்ற கொரோனா பாதுகாப்பு ஏற்பாட்டு நடைமுறைகளுக்கு அமைவாகவே அனைத்து தனியார் மற்றும் அரசு நிறுவனங்கள் இயங்க வேண்டும் எனவும் அவர்தெரிவித்தார். இது தொடர்பில் அரசு மற்றும் தனியார் நிறுவனங்களை இயல்பு நிலைக்கு கொண்டுவருவது தொடர்பாக கிளிநொச்சி மாவட்டத்தில் உள்ள பல்வேறு தரப்பினருடனான கலந்துரையாடல் மாவட்ட அரசாங்க அதிபர் ரூபாவதி கேதீஸ்வரன் தலைமையில் நேற்று மாவட்ட செயலக மாநாட்டு

மண்டபத்தில் நடைபெற்றது. இந்தக் கலந்துரையாடலில் எதிர்வரும் 11 ஆம் திகதி உடரங்கு தளர்த்தப்படும் போது செயற்பட வேண்டிய விதம் தொடர்பாகவும் கலந்துரையாடப்பட்டது. வர்த்தக நிலையங்கள் உள்ளிட்ட மக்கள் சேவை பெறுகின்ற இடங்களில் கைகழுவதற்குரிய வசதியை ஏற்படுத்தல், மக்கள் ஒன்று கூடும் இடங்களில் சுகாதார விதிமுறைகளை பின்பற்ற வலியுறுத்தல், வைத்தியசாலை செயற்பாடுகளை வழமைக்கு கொண்டுவருவது தொடர்பாக பல்வேறு விடயங்கள் ஆராயப்பட்டன. இக்கலந்துரையாடலில் அரசு திணைக்களத் தலைவர்களின் தலைவர்கள், தனியார் நிறுவனங்களின் தலைவர்கள், முச்சக்கர வண்டி சங்கப் பிரதிநிதிகள், வர்த்தக சங்க பிரதிநிதிகள், தனியார் பஸ் உரிமையாளர் சங்கப் பிரதிநிதிகள் என மாவட்டத்திலுள்ள அனைத்துப் பிரிவினரும் கலந்து கொண்டனர்.

## பொயிலிருந்து திரும்பியவருக்கு கொரோனா

கொழும்பு, மே. 08  
கொரோனா தொற்றாளர்களாக நேற்று 27 பேர் புதிதாக இனங்காணப்பட்டுள்ளனர். இவர்களிடையே பொயிலிருந்து இலங்கைக்கு அழைத்துவரப்பட்ட இலங்கையர் ஒருவரும் அடங்குவதாக, இராணுவத் தளபதி சவேந்திர சில்வா தெரிவித்துள்ளார். ஏனையோரில் 24 பேர் கடற்படையினர் என்பதுடன், இருவர் அவர்களுடன் நெருங்கிய பழகியவர்கள் எனவும் அவர் தெரிவித்துள்ளார்.

## மின்சாரம் தூக்கி விவசாயி மரணம்

மட்டக்களப்பு, மே. 08  
விவசாயம் பயிர்களுக்கு நீர் இறைக்கும் பொழுது மின்னொழுக்கு காரணமாக மின்சாரம் தூக்கி விவசாயி ஒருவர் உயிரிழந்துள்ளார். மட்டக்களப்பு கருவாஞ்சிகுடி பொலிஸ் பிரிவின் கீழ் உள்ள குருக்களம்மடம் வெள்ளக்கட்டுப்பகுதியில் நேற்று வியாழக்கிழமை மாலை இந்தச் சம்பவம் இடம்பெற்றுள்ளதாக கருவாஞ்சிகுடி பொலிஸார் தெரிவித்தனர். செட்டிப்பாளையத்தைச் சேர்ந்த 60 வயதுடைய செம்பாப்போடி தேசிய சிங்கம் என்பவரே இவ்வாறு உயிரிழந்துள்ளார். இந்த விவசாயி குருக்களம்மடம் வெள்ளக்கட்டுப்பகுதியில் விவசாய நடவடிக்கையில் ஈடுபட்டு வந்த நிலையில், பயிர்ச் செய்கைக்கு தண்ணீர் பாய்ச்சுவதற்காக மின் கம்பத்தில் இருந்து சட்டவிரோதமாக மின்சாரம் பெற்று மோட்டர் மூலமாக தண்ணீர் இறைத்து வந்துள்ளார். இந்த நிலையில் சம்பவ திணை நேற்று மாலை விவசாய நடவடிக்கையில் ஈடுபட்டிருந்த வேளை மின்கம்பத்தில் இருந்து மோட்டருக்குச் செல்லும் மின்சார வயர் உடாக ஏற்பட்ட மின்னொழுக்கினால் தாக்கப்பட்டு அவர் சம்பவ இடத்தில் உயிரிழந்துள்ளார். இதனையடுத்து, உயிரிழந்தவரின் சடலம் பிரேத பரிசோதனைக்காக மட்டக்களப்பு போதனா வைத்தியசாலையில் ஒப்படைக்கப்பட்டுள்ளது. இதுதொடர்பான மேலதிக விசாரணையை கருவாஞ்சிகுடி பொலிஸார் மேற்கொண்டு வருகின்றனர்.

**காலைக்கதிர்**  
KalaiKathir

**மீள்தொட்டி**

16 உயிற்று  
உலக  
நாணல்களுக்கு

**தினம் ஒரு தலைப்பு**

**சித்திரப்போட்டி**

**நாளை (09/05/2020) தலைப்பு மீள்தொட்டி**

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எழுது மின்னஞ்சலுக்கு அனுப்பி வைக்க வேண்டும்.

- \* சித்திரத்தினை A4 அளவுள்ள வெள்ளைத்தாளில் வரைய வேண்டும்.
- \* சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- \* தெரிவுசெய்யப்படும் சித்திரங்கள் காலைக்கதிரின் முகப் பக்கத்தில் பகிரப்படும்.
- \* தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- \* போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் [kalaikkathiredu@gmail.com](mailto:kalaikkathiredu@gmail.com) எனும் மின்னஞ்சல் முகவரிக்கு அனுப்பிவைக்கவும்.

**மேலதிக விபரங்களுக்கு: 076 443 8623**

# கொரோனாத் தொற்றினால் தமிழர்கள் பாதிக்கப்பட நாம் இடமளிக்கவில்லை



இலங்கையிலுள்ள எந்தவொரு தமிழ் மகனுக்கும் கொரோனா தொற்றினால் பாதிப்பு ஏற்படுவதற்கு தாம் இடமளிக்கவில்லை என கொரோனா ஒழிப்பு செயலணியின் தலைவரும், இராணுவ தளபதியுமான லெப்டினன்ட் ஜெனரல் சவேந்திர சில்வா தெரிவித்துள்ளார்.

## இராணுவ தளபதி சவேந்திர சில்வா பெருமிதம்

பி.பி.சி. தமிழ் செய்தி சேவைக்கு வழங்கிய விசேட செவ்வியலேயே அவர் இதனை குறிப்பிட்டுள்ளார். தொடர்ந்தும் கருத்து வெளியிட்ட அவர் -

குறிப்பாக யாழ்ப்பாணத்தை எடுத்துக்கொண்டால், சமய நிகழ்வொன்றில் பங்கேற்ற சிலர் அடையாளம் காணப்பட்டனர். அவர்கள் கண்காணிப்பு நிலையங்களுக்கு உட்படுத்தப்பட்டு அவர்களை முப்படையினர் மிகவும் கவனமாகப் பார்த்துக்கொண்டனர்.

தமிழர் அதிகளவில் வாழும் பகுதிகளில் சமூகத்திற்குள் இருந்து ஒரு கொரோனா தொற்றாளரும் இதுவரை அடையாளம் காணப்படவில்லை.

அவ்வாறு முப்படையினர் தமிழர்களை மிகவும் கவனமாக பார்த்துக்கொண்டுள்ளனர். இரண்டு மாதம் என்ற மிகக் குறுகிய காலப் பகுதிக்குள் கோவிட் தொற்றை

இலங்கையில் கட்டுப்படுத்தியுள்ளோம்.

எதிர்வரும் நாட்களில் நாட்டு மக்கள் ஒழுக்கத்துடனும், சமூக இடைவெளியை பேணியும், சுகாதார பிரிவின் ஆலோசனைகளைப் பின்பற்றியும் நடந்துக்கொண்டால் கோவிட் தொற்றை நாட்டிலிருந்து முழுமையாக இல்லாதொழிக்க முடியும்.

இதேவேளை, வெளிநாடுகளிலிருந்து முதற்கட்டமாக மாணவர்களே அழைத்து வரப்படுகின்றனர். அவர்களைத் தொடர்ந்தே ஏனையோரை அழைத்து வர அரசாங்கம் நடவடிக்கை எடுத்து வருகின்றனர்.

இவ்வாறு அழைத்து வரப்பட்ட 5,532 பேர், 41 கண்காணிப்பு நிலையங்களில் தனிமைப்படுத்தப்பட்டு தற்போது கண்காணிக்கப்பட்டு வருகின்றனர். - என்றனர்.

**காலைக்கதிர்**  
Kalaikkathir  
மாலைப்பதிப்பு

விளம்பரம் (8cm x 5cm) பிரசுரிக்க!  
கருப்பு வெள்ளை - ரூபாய் 500/-  
முழு வர்ணம் - ரூபாய் 1000/-

தொடர்புகளுக்கு: 076 443 8622  
kalaikkathiradv@gmail.com

**தோட்டக்காணி தேவை**

மரக்கறித் தோட்டம் செய்யக்கூடிய வளமான செம்மண் உள்ள காணி குத்தகைக்குத் தேவை. இரசாயன உரங்கள், திருமிநாசினிகள் ஆகியவை பாவிக்காத காணி விரும்பத்தக்கது. உரிய முறையில் பராமரித்து குத்தகை முடிவில் நல்ல நிலையில் திருப்பிக் கொடுக்கப்படும்.

தொடர்புகளுக்கு: 078 284 5000

**புழுக்கொடியல் விற்பனைக்கு.**

சுத்தமான சுகாதாரமான முறையில் பொதியிடப்பட்ட புழுக்கொடியல் 1/2kg, 1/4kg பைக்கற்றுக்களில் விற்பனைக்கு உண்டு. தேவைப்படும் வீடுகளுக்கும் விநியோகம் செய்யப்படும். (மேலதிக கட்டணத்துடன்)

தொடர்புகளுக்கு: 076 100 5277

**வீட்டுத்தோட்ட விதைகள் விற்பனைக்கு**

வீட்டுத்தோட்டத்திற்கு தேவையான விதைகள் விற்பனைக்கு உண்டு. வெண்டி, பயிற்றை, கத்தரி, கீரை, தக்காளி, பாகல், மிளகாய், சோளம், பூசணி, முள்ளங்கி, பீற்றூட், புடோல், கறிமிளகாய், சிறகவரை. (வீடுகளிற்கும் விநியோகிக்கப்படும்.)

தொடர்புகளுக்கு: 077 411 4422

**வேலைவாய்ப்பு - இரவுக் காவலாளி**

யாழ். நகர்ப்பகுதியில் சூயங்கும் நிறுவனம் ஒன்றிற்கு இரவுக்காவலாளி ஒருவர் தேவை. முழுநேரமாக தங்கிநின்று வேலைசெய்தால் உணவு, தங்குமிடம் வழங்கப்படும். சம்பளம் நேரில் பேசித் தீர்மானிக்கப்படும்.

தொடர்புகளுக்கு: 077 307 8799

## 4 பேர் பூரண குணமடைவு

யாழ்ப்பாணம், மே. 08  
கொரோனா தொற்றுக்கு உள்ளான வடபகுதியைச் சேர்ந்த மேலும் 4 பேர் முழுமையாக குணமடைந்துள்ளனர் என்று யாழ். போதனா வைத்தியசாலைப் பணிப்பாளர் வைத்தியர் த.சத்தியமூர்த்தி தெரிவித்தார்.

இரணவிலைவாதிபுசாஸையில் சிகிச்சை பெற்று வந்த நிலையில் குணமடைந்த 4 பேரும் இன்று தத்தமது வீடுகளுக்கு வந்து சேர்வார்களென்றும் அவர் மேலும் கூறினார்.

வடக்கு மாகாணத்தைச் சேர்ந்த 17 பேர் கொரோனா

வைரஸ்தொற்றுக்கு உள்ளான நிலையில் சிகிச்சைக்காக நாட்டில் உள்ள கொரோனா சிறப்பு வைத்தியசாலைகளுக்கு அனுப்பிவைக்கப்பட்டனர்.

அவர்களில் ஏற்கனவே 10 பேர் முழுமையாக குணமடைந்து வீடுகளுக்கு அனுப்பிவைக்கப்பட்டனர்.

இந்நிலையில் மேலும் 4 பேர் தற்போது முழுமையாக குணமடைந்துள்ளனர். அவர்கள் இன்று வீடுகளுக்கு அனுப்பிவைக்கப்பட்டனர்.

## உலக சுகாதார ஸ்தாபனம் இலங்கைக்கு உதவிக்கரம்

கொழும்பு, மே. 08  
உலக சுகாதார ஸ்தாபனம் 15 கோடி ரூபா பெறுமதியான மருத்துவ உபகரணங்களை இலங்கைக்கு வழங்கியுள்ளது.

கொவிட்-19 வைரஸ்தொற்று அனர்த்தம் ஏற்பட்டுள்ள நிலையில் உலக சுகாதார ஸ்தாபனம் இந்த உதவியை வழங்கியுள்ளதாக சுகாதார அமைச்சின் பேச்சாளர் தெரிவித்துள்ளார்.

தற்காப்பு அங்கிகள் உள்ளிட்ட கருவிகள், கொவிட் - 19 பரிசோதனை சாதனங்கள் உள்ளிட்ட பல்வேறு பொருள்களை உலக சுகாதார ஸ்தாபனம் வழங்கியுள்ளது.

உபகரணங்கள் அனுப்பிவைக்கப்பட்ட ஆவணங்கள் சுகாதார அமைச்சரிடம் உலக சுகாதார ஸ்தாபனத்தின் பிரதிநிதிகள் தெரிவித்துள்ளனர்.

## ருமேனியாவில் தங்கியுள்ள 7 இலங்கையருக்கு கொரோனாத் தொற்று

கொழும்பு, மே. 08

ருமேனியாவின் ஆடைத் தொழிற்சாலையொன்றில் பணிபுரிந்த இலங்கையர்களில் ஏழு பேருக்கு கொரோனா தொற்று உறுதி செய்யப்பட்டுள்ளது. இதனையடுத்து அந்தத் தொழிற்சாலையில் பணிபுரிந்த 44 இலங்கையர்களையும் நிர்வாகம் பணிநீக்கம் செய்துள்ளதாக சர்வதேச உட்கண்கள் செய்தி வெளியிட்டுள்ளன.

எனினும், இவர்கள் அனைவரும் வேலைக்கு சமூகமளிக்காமை காரணமாகவே இவ்வாறு பணிநீக்கம் செய்யப்பட்டுள்ளனர் என தொழிற்சாலை நிர்வாகம் சார்பில் தெரிவிக்கப்பட்டுள்ளதாகக் கூறப்படுகின்றது.

கொரோனா தொற்று அச்சம் காரணமாகவே இந்த இலங்கையர்கள் வேலைக்குச் செல்ல மறுப்பு தெரிவித்திருந்தனர் எனத் தகவல்கள் வெளியாகியுள்ளன.

இதேவேளை, ருமேனிய மக்களுக்கு உள்ள உரிமைகள் இலங்கைத் தொழிலாளர்களுக்கும் உள்ளது எனத் தெரிவித்துள்ள அதிகாரிகள், குறிப்பிட்ட நிறுவனத்தின் நடவடிக்கைகள் குறித்து விசாரணைகள் ஆரம்பிக்கப்பட்டுள்ளதாகவும் கூறினார்.

## வெசாக் தினத்தில் சாராயம் விற்க ஒருவர் பொலிஸாரினால் கைது



யாழ்ப்பாணம், மே. 08  
வெசாக் போயா தினமாகிய நேற்று சாராயம் விற்கும் மானிப்பாய் பொலிஸாரால் கைது செய்யப்பட்டுள்ளார். மானிப்பாய் பொலிஸாருக்குக் கிடைத்த

இரகசியத் தகவலுக்கு அமைய சங்குவேலிப் பகுதியில் மேற்கொண்ட திடீர் முற்றுகை நடவடிக்கையின் போது வீட்டில் வைத்து 180 மில்லி லீற்றர் போத்தல் சாராயத்தை 1000 ரூபாவுக்கு விற்பனை செய்த சந்தேகநபர் ஒருவர் கைது செய்யப்பட்டுள்ளார்.

கைது செய்யப்பட்டவர் அதே பிரதேசத்தைச் சேர்ந்தவர் எனப் பொலிஸார் தெரிவித்தனர். தொடர்ந்து மேற்கொண்ட சோதனை நடவடிக்கையின்போது வீட்டில் மறைத்து வைக்கப்பட்டிருந்த 180 மில்லி லீற்றர் கொள்ளளவு உடைய 85 மதுபானப் போத்தல்கள் இதன்போது கைப்பற்றப்பட்டுள்ளன.

## அக்கராயன்குளத்தின் கீழ் சிறுபோகத்தில் சூழ்மறை 400 ஏக்கரில் மேலதிக விதைப்பு

கிளிநொச்சி, மே.08  
கிளிநொச்சி அக்கராயன்குளத்தின் கீழ் 2020 சிறுபோகத்தில் 400 ஏக்கர் நிலம் மேலதிகமாக விதைக்கப்பட்டுள்ளதாக தெரிவித்து அக்கராயன்குளம் இடது கரை வாய்க்கால் விவசாயிகள் மாவட்ட அரசு அதிபருக்கு கடிதம் மூலம் தெரியப்படுத்தியுள்ளனர்.

2020 சிறுபோக பயிர்ச்செய்கை கூட்டத்தில் தீர்மானிக்கப்பட்ட அளவை விட சுமார் 400 ஏக்கர் வரை மேலதிக விதைப்பில் சில கமக்கார அமைப்புக்களில் உள்ளவர்கள் மற்றும் பல ஏக்கர் அளவில் பயிர்ச்செய்கையில் ஈடுபடும் கமக்காரர்கள் ஆகியோர் ஈடுபட்டுள்ளனர் என ஏனைய கமக்காரர்கள் சுட்டிக்காட்டியுள்ளனர்.

இவ்வாறு மேற்கொள்ளப்படுகின்ற

மேலதிக விதைப்புக் காரணமாக குளத்தின் நீர் அதிகமாக பயன்படுத்தப்படுவதனால் ஏற்று நீர்ப்பாசனத்திற்கான நீர் மற்றும் குடிதண்ணீர் என்பவற்றுக்கும் நெருக்கடி நிலை ஏற்படும் எனவும் கடந்த காலத்தில் அவ்வாறான நெருக்கடி ஏற்பட்டு பிரதேச சபை நீர்த்தாங்கி மூலம் குடிதண்ணீர் வழங்கலில் ஈப்பட்டனர் எனவும் விவசாயிகள் தெரிவிக்கின்றனர்.

தொடர்ச்சியாக மேலதிக விதைப்பில் ஈடுபடும் கமக்காரர்களுக்கு எச்சரிக்கையும் மன்னிப்பும் வழங்கப்படுவதன் விளைவே ஒவ்வொரு வருடமும் இவ்வாறான மேலதிக விதைப்பு இடம்பெறுகிறது எனத் தெரிவிக்கும் கமக்காரர்கள் இது தொடர்பில் சம்மந்தப்பட்ட அதிகாரிகள் கடும நடவடிக்கை எடுக்க வேண்டும் எனவும் கோரியுள்ளனர்.



## ஊடகவியலாளர்களுக்கு பாதுகாப்பு அங்கிகள்

கொழும்பு, மே. 08

இலங்கை சுயாதீன ஊடகவியலாளர்கள் ஒன்றியத்தின் ஏற்பாட்டில் ஊடகவியலாளர்களுக்கு பாதுகாப்பு அங்கிகள் வழங்கி வைக்கப்பட்டுள்ளன.

கொரோனா வைரஸ் தீவிரமாக பரவி வரும் இந்தக் காலத்தில் களத்தில் செய்தி சேகரிப்பில் ஈடுபடும் ஊடகவியலாளர்களின் பாதுகாப்பு கருதி இந்தச் செயற்பாடு முன்னெடுக்கப்பட்டுள்ளது.

ஒன்றியத்தின் ஆலோசகர் வைத்தியர் அனுஷ்யந்தனின் பரிந்துரையின் கீழ், இந்தப் பாதுகாப்பு அங்கிகளைச் சமூக சேவையாளர் தாரணி இராஜசிங்கம் இலங்கை சுயாதீன ஊடகவியலாளர்கள் ஒன்றியத்திற்கு அன்பளிப்பு செய்தார்.

முதற்கட்டமாக கொழும்பிலுள்ள 7 ஊடகவியலாளர்களுக்கு பாதுகாப்பு அங்கிகள் வழங்கப்பட்டுள்ளன.

ஊடகவியலாளர்களின் மேம்பாட்டை பிரதான நோக்கமாகக் கொண்டு ஆரம்பிக்கப்பட்ட சுயாதீன ஊடகவியலாளர்கள் ஒன்றியம் சமூக சேவையிலும் ஈடுபட்டு வருகின்றமை குறிப்பிடத்தக்கது.

## சஹ்ரான் குடிவுக்கு உதவியவர் காத்தான்குடியில் கைதானார்

மட்டக்களப்பு, மே. 08

உயிர்த்த ஞாயிறு தாக்குதலின் சூத்திரதாரியான சஹ்ரானின் சகோதரனுக்கு மருத்துவ உதவி செய்த குற்றச்சாட்டில் காத்தான்குடி பிரதேசத்தை சேர்ந்த ஒருவரை நேற்று முன்தினம் புதன்கிழமை பயங்கரவாத தடுப்புப் பிரிவினர் கைதுசெய்து விசாரணைக்காகக் கொழும்பு 4 மாதங்களுக்குக் கொண்டு அழைத்துச் செல்லப்பட்டுள்ளதாக பொலிஸ் உயர் அதிகாரி ஒருவர் தெரிவித்தார்.

பயங்கரவாத தடுப்புப் பிரிவினர் உயிர்த்த ஞாயிறு குண்டு வெடிப்பு தொடர்பாக விசாரணைகளை மேற்கொண்டுவரும் நிலையில், கடந்த 2018 ஆம் ஆண்டு வெடி விபத்து ஒன்றில் சஹ்ரானின் சகோதரனான முகமட் நில்வான் காயமடைந்து வைத்தியசாலைக்கு செல்லாமல் மறைந்துவைத்து ஒல்லிக்குளம் முகாமில் இருந்து மருத்துவ சிகிச்சை பெற்றுள்ளார்.

அப்போது அவருக்கு மருத்துவ உதவிகள் செய்த குற்றச்சாட்டில் அரசு ஸ்தாபனம் ஒன்றில் கடமையாற்றிவரும் காத்தான்குடியைச் சேர்ந்த 40 வயதுடைய ஒருவரையே இவ்வாறு கைது செய்துள்ளதாக பொலிஸ் உயர் அதிகாரி தெரிவித்தார்.

## வேட்டைக்காரரைத் தேடி பொலிஸ் வேட்டை ஆரம்பம்



விலங்குகளை வேட்டையாடி அவற்றை சமூக வலைத்தளங்களில் பதிவிட்ட நபரை கைது செய்வதற்கான விசாரணைகள் குற்றப்பலனாய்வு பிரிவினரால் ஆரம்பிக்கப்பட்டுள்ளன.

பதில் பொலிஸ்மா அதிபர் சி.டி விக்ரமரத்தனவின் ஆலோசனைக்கமையவே இந்த விசாரணைகள் ஆரம்பிக்கப்பட்டுள்ளன. ஜனாதிபதியின் பிரத்தியேகச் செயலாளர் சகீஸ்வர பண்டார இந்த விடயம் குறித்து, பதில் பொலிஸ்மா அதிபரின் கவனத்துக்கு கொண்டு வந்ததையடுத்தே, இந்த விசாரணை நடவடிக்கைகள் ஆரம்பிக்கப்பட்டுள்ளன.

# மே மாத கொடுப்பனவை கோருவது நியாயமற்றது

## இலங்கைத் தமிழர் ஆசிரியர் சங்கம் எதிர்ப்பு

கொழும்பு, மே. 08

அரசு ஊழியர்களின் மே மாதக் கொடுப்பனவில் அரசு குறி வைத்துள்ளமைக்குப் பல தரப்பிலிருந்தும் எதிர்ப்பு எழுந்து வரும் நிலையில், இலங்கைத் தமிழர் ஆசிரியர் சங்கமும் தனது எதிர்ப்பை வெளியிட்டுள்ளது.

ஏனைய அரசு ஊழியர்களுக்கு மேலதிக கொடுப்பனவுகள் வழங்கப்படும் நிலையில், ஆசிரியர்களுக்கு அது வழங்கப்படாத நிலையில், மாதச் சம்பளத்தின் ஒரு பகுதியை அரசு எடுப்பதில் குறியாக இருந்தால், ஆசிரியர்களின் குடும்பங்கள் என்ன செய்வது என்றும் அது கேள்வியெழுப்பியுள்ளது.

இது குறித்து இலங்கைத் தமிழர் ஆசிரியர் சங்கம் வெளியிட்டுள்ள செய்திக் குறிப்பில் -

தற்போது நாட்டில் ஏற்பட்டுள்ள சூழ்நிலைகளை நாம் நன்கு அறிவோம். இத்தகைய சூழ்நிலைகள் எமக் கொண்டும் புதிதல்ல. லட்சக்கணக்கான மக்கள் மரணித்து, வாழ்விழந்து நிரக்கதியாகியுள்ள நிலையில் அதிபரோடும், ஆசிரியர்களோடும் இணைந்திருந்த பல்லாயிரம் குடும்பங்களை பராமரித்து உதவி செய்த பக்குவம் எமக்கு நிறையவே உள்ளது.

இந்நிலையில் தற்போதைய சூழ்நிலைகளுக்காக ஜனாதிபதியின் செயலாளர் எமது ஒருமாத வேதனத்தைக் கோருவது நியாயமாதது அல்ல.

அபாயகரமான சூழ்நிலைகளை அறிந்ததும் அதிபர்கள், ஆசிரியர்கள் அனைவரும் வீடுகளில் முடங்கினர். ஏதோ வழிகளில் தமது பாடசாலை சார்ந்த பிள்

ளைகளின் குடும்பங்களுக்கும் ஏனைய வறியநிலையில் உள்ள குடும்பங்களுக்கும் தமது வேதனத்தில் பெரும் பகுதியைச் செலவுசெய்து பேருதவி புரிந்துள்ளனர். இப்போதும் அதனைச் செய்தவண்ணம் உள்ளனர். அது மட்டுமன்றி தம்மோடு தொடர்புடைய கொடையாளர்களுக்கூடாக பல உதவிகளை நெறிப்படுத்தி வருகின்றனர்.

இவற்றை அறிந்திராத ஜனாதிபதியின் செயலாளர் எம்மிடம் ஒருமாத வேதனத்தைக் கோருவது நியாயமில்லை, என்பதற்கு அப்பால் அரசுக்கு வேறு வழிகளில் கிடைக்கும் உதவிகளையும், இறக்குமதிகளால் கிடைக்கும் வருமானத்தையும் கணக்கீடு செய்யவேண்டும்.

ஆசிரியர்களுக்கு மேலதிக கொடுப்பனவுகள் எதுவும் வழங்கப்படுவதில்லை. இதைவிட விடுபட்ட கல்விக் காலங்களைப்பூரணப்படுத்துவதற்கு மேலதிக கொடுப்பனவுகள் எவையும் வழங்கப்படுவதும் இல்லை. ஏனைய அரசு ஊழியர்களுக்கு அவ்வாறல்ல. அவர்கள் மேலதிகமாகச் செய்கின்ற ஒவ்வொரு மணித்தியாலத்திற்கும் விசேட கொடுப்பனவுகள் வழங்கப்படுகின்றன. உண்மையில் தற்போது ஆசிரியர்களுக்கு வழங்கப்படுகின்ற வேதனம் அவர்களின் வாழ்க்கைக்கே போதுமானதாக இல்லை. இடர்க்காலங்களில் அதிக விலை கொடுத்தே பொருள்களைக் கொள்வனவு செய்தமை எல்லோரும் அறிந்த விடயம். பெரும்பாலான ஆசிரியர்கள் வாங்கிக்கடன் செலுத்துவதற்கே பெரிதும் அவஸ்தைப்படுகின்றனர் - என்றுள்ளது

## தனியார் நிறுவனங்களும் திங்கள் முதல் இயங்கும்

நாட்டில் உள்ள அனைத்துத் தனியார் நிறுவனங்களும் அடுத்த வாரம் முதல் திறப்பதற்கு இணக்கம் காணப்பட்டுள்ளது.

சுகாதார வழிமுறைகளைப் பின்பற்றி தனியார் நிறுவனங்களைத் திறப்பதற்கு அமைச்சர் தினேஷ் குணவர்தனவினால் நியமிக்கப்பட்ட சிறப்பு முத்தரப்பு பணிக்குழு இணக்கம் வெளியிட்டுள்ளது.

பணிக்குழுவின் பிரதிநிதிகள், இலங்கை முதலாளிகள் சம்மேளனத்தின் பிரதிநிதிகள் மற்றும் தொழிற்சங்க பிரதிநிதிகள் திறன் மேம்பாடு, வேலை வாய்ப்பு மற்றும் தொழிலாளர் உறவுகள் அமைச்சில் சந்தித்து இந்த இணக்கப்பாட்டிற்கு வந்துள்ளனர்.

அமைச்சர் தினேஷ் குணவர்தன தலைமையில் நடைபெற்ற முத்தரப்புக் குழுக் கூட்டத்தில் தனியார் துறையையும் அதன் ஊழியர்களையும் பாதிக்கும் பல விடயங்கள் தொடர்பில் சிறப்பு முடிவுகளை எட்ட முடிந்துள்ளது எனத் தெரிவிக்கப்பட்டது.

அனைத்து ஊழியர்களுக்கும் வேலை பாதுகாப்பை உறுதிசெய்வதே அரசாங்கத்தின் கொள்கை என அமைச்சர் இதன் போது வலியுறுத்தினார்.

அதற்கமைய கொரோனா வைரஸ் தொற்றுநோய் காரணமாக எந்த ஊழியரையும் நீக்க கூடாதென முடிவு செய்யப்பட்டது.

சமூக இடைவெளியை பாதுகாக்கும் அதே நேரத்தில் நிறுவனத்தின் கடமைகளைச் செய்யவும், சேவை மாற்றத்தை தேவைக்கேற்ப பயன்படுத்தவும் முடிவு செய்யப்பட்டது.

சேவைக் காலத்திற்கு சேவை ஒப்பந்தங்களின்படி செலுத்த வேண்டிய பரிந்துரைக்கப்பட்ட கொடுப்பனவுகளுடன் சம்பளத்தை செலுத்துதல், (வீட்டில் இருந்த காலப்பகுதியில்) அடிப்படை சம்பளத்தில் ஐம்பது வீதம் அல்லது 14,500 ரூபா செலுத்தவும் தீர்மானிக்கப்பட்டுள்ளது.

அத்துடன் சிணைய் மற்றும் சிவீய் பணத்தை உரிய முறையில் வைப்பிட தீர்மானிக்கப்பட்டுள்ளது.